

يَرْجُوا اللَّهَ وَالْيَوْمَ لَا يَرْجُ وَمَنْ يَتَوَلَّ فَإِنَّ اللَّهَ هُوَ الْغَنِيُّ الْحَمِيدُ^٥ ۖ
 عَسَى اللَّهُ أَنْ يَجْعَلَ بَيْنَكُمْ وَبَيْنَ الَّذِينَ عَادُوكُمْ مِّنْهُمْ مَوْدَةً^٦ ۖ
 وَاللَّهُ قَدِيرٌ وَاللَّهُ غَفُورٌ رَّحِيمٌ^٧ ۗ لَا يَنْهَاكُمُ اللَّهُ عَنِ الَّذِينَ
 لَمْ يَقَاتِلُوكُمْ فِي الدِّينِ وَلَمْ يُخْرِجُوكُم مِّن دِيَارِكُمْ أَنْ تَبْرُوْهُمْ
 وَنَقْسُطُوا إِلَيْهِمْ إِنَّ اللَّهَ يُحِبُّ الْمُقْسِطِينَ^٨ ۗ إِنَّمَا يَنْهَاكُمُ اللَّهُ

[١] اس سے کوئی محرف ہوتا اللہ بے نیاز اور اپنی ذات میں آپ محمود ہے۔ [٢]
 بعد نہیں کہ اللہ بھی تمہارے اور ان لوگوں کے درمیان محبت ڈال دے جن سے آج تم نے دشمنی مولی
 ہے۔ [٣] اللہ بڑی قدرت رکھتا ہے اور وہ غفور رحیم ہے۔

اللہ تمہیں اس بات سے نہیں روکتا کہ تم ان لوگوں کے ساتھ نکلی اور انصاف کا برداشت کرو جنہوں نے دین
 کے معاملہ میں تم سے جنگ نہیں کی ہے اور تمہیں تمہارے گھروں سے نہیں نکلا ہے۔ اللہ انصاف کرنے والوں کو
 پسند کرتا ہے۔ [٤] اور تمہیں جس بات سے روکتا ہے وہ تو یہ ہے کہ

اُتر آئیں۔ تیرسی صورت یہ ہو سکتی ہے کہ دین حق کی نمائندگی کے مقام بلند پر فائز ہونے کے باوجود اہل ایمان اُس اخلاقی فضیلت سے
 محروم رہیں جو اس مقام کے شایان شان ہے، اور دنیا کو اُن کی سیرت و کردار میں بھی وہی عیوب نظر آئیں جو جاہلیت کے معاشرے میں
 عام طور پر پھیلیے ہوئے ہوں۔ اس سے کافروں کو یہ کہنے کا موقع ملے گا کہ اس دین میں آخر وہ کیا خوبی ہے جو اسے ہمارے کفر پر شرف عطا
 کرتی ہو؟ (مزید تفصیل کے لیے ملاحظہ ہو، یوسف، حاشیہ ۸۳)

[٥] یعنی جو اس بات کی توقع رکھتا ہو کہ ایک روز اللہ کے حضور حاضر ہونا ہے، اور اس چیز کا امیدوار ہو کہ اللہ اسے اپنے فضل سے
 نوازے اور روز آخر میں اسے سرخروں نصیب ہو۔

[٦] یعنی اللہ کو ایسے ایمان لانے والوں کی کوئی حاجت نہیں ہے جو اس کے دین کو ماننے کا دعویٰ بھی کریں اور پھر اس کے دشمنوں
 سے دوستی بھی رکھیں۔ وہ بے نیاز ہے۔ اس کی خدائی اس کی محتاج نہیں ہے کہ یہ لوگ اسے خدامانیں۔ اور وہ اپنی ذات میں آپ محمود ہے،
 اس کا محمود ہونا اس بات پر موقوف نہیں ہے کہ یہ اس کی حمد کریں۔

[٧] اور پر کی آیات میں مسلمانوں کو اپنے کافر رشتہ داروں سے قطع تعلق کی تلقین کرنے کے بعد یہ امید بھی دلائی گئی ہے کہ ایسا
 وقت بھی آسکتا ہے جب تمہارے یہی رشتہ دار مسلمان ہو جائیں اور آج کی دشمنی کل پھر محبت میں تبدیل ہو جائے۔

[٨] مطلب یہ ہے کہ جو شخص تمہارے ساتھ عدالت نہیں برداشت، انصاف کا تقاضا ہے کہ تم بھی اس کے ساتھ عدالت نہ برتو۔ دشمن
 اور غیر دشمن کو ایک درجہ میں رکھنا اور دونوں سے ایک ہی ساسلوک کرنا انصاف نہیں ہے۔ تمہیں ان لوگوں کے ساتھ سخت رو یہ اختیار کرنے
 کا حق ہے جنہوں نے ایمان لانے کی پاداش میں تم پر ظلم توڑے، اور تم کو وطن سے نکل جانے پر مجبور کیا، اور زکانے کے بعد بھی تمہارا پیچھا نہ

عَنِ الَّذِينَ قَاتَلُوكُمْ فِي الدِّينِ وَأَخْرَجُوكُم مِّن دِيَارِكُمْ وَظَاهَرُوا
عَلَى إِخْرَاجِكُمْ أَن تَوْلُوهُمْ وَمَن يَتُوَلَّهُمْ فَأُولَئِكَ هُمُ الظَّالِمُونَ ۖ ۹
لِيَا يَهَا الَّذِينَ أَصْنَوْا إِذَا جَاءَكُمُ الْمُؤْمِنُونَ مُهْجَرِتٍ فَامْتَحِنُهُنَّۚ
إِنَّ اللَّهَ أَعْلَمُ بِإِيمَانِهِنَّۚ ۗ فَإِنْ عِلِّمْتُمُهُنَّ مُؤْمِنِتٍ فَلَا تَرْجِعُوهُنَّۚ
إِلَى الْكُفَّارِ ۖ لَا هُنَّ حِلٌّ لَّهُمْ وَلَا هُمْ يَرْجِلُونَ ۖ لَهُنَّ طَائِفَةٌ مَّا

تم ان لوگوں سے دوستی کرو جنہوں نے تم سے دین کے معاملے میں جنگ کی ہے اور تمہیں تمہارے گھروں سے نکلا ہے اور تمہارے اخراج میں ایک دوسرے کی مدد کی ہے۔ ان سے جو لوگ دوستی کریں وہی ظالم ہیں۔ [۱۲]

اے لوگو جو ایمان لائے ہو، جب مومن عورتیں بھرت کر کے تمہارے پاس آئیں تو (ان کے مومن ہونے کی) جانچ پڑتاں کرو، اور ان کے ایمان کی حقیقت تو اللہ ہی بہتر جانتا ہے۔ پھر جب تمہیں معلوم ہو جائے کہ وہ مومن ہیں تو انھیں کفار کی طرف واپس نہ کرو۔ [۱۳] نہ وہ کفار کے لیے حلال ہیں اور نہ کفار ان کے لیے حلال۔ ان کے کافروں کے لفڑوں

چھوڑ۔ مگر جن لوگوں نے اس ظلم میں کوئی حصہ نہیں لیا، انصاف یہ ہے کہ تم ان کے ساتھ اچھا برداشت کرو اور رشتہ اور برادری کے لحاظ سے ان کے جو حقوق تم پر عائد ہوتے ہیں انہیں ادا کرنے میں کمی نہ کرو۔

[۱۴] سابقہ آیات میں کفار سے جس ترک تعلق کی ہدایت کی گئی تھی اس کے متعلق لوگوں کو یہ غلط فہمی لاحق ہو سکتی تھی کہ یہ ان کے کافر ہونے کی وجہ سے ہے۔ اس لیے ان آیات میں یہ سمجھایا گیا ہے کہ اس کی اصل وجہ ان کا کفر نہیں بلکہ اسلام اور اہل اسلام کے ساتھ ان کی عداوت اور ان کی خالماںد روشن ہے۔ لہذا مسلمانوں کو دشمن کافر اور غیر دشمن کافر میں فرق کرنا چاہیے، اور ان کافروں کے ساتھ احسان کا برداشت کرنا چاہیے جنہوں نے کبھی ان کے ساتھ کوئی برائی نہ کی ہو۔

[۱۵] اس حکم کا پس منظر یہ ہے کہ صلح حدیبیہ کے بعد اول اوقل تو مسلمان مردکہ سے بھاگ کر مدینہ آتے رہے اور انہیں معابدے کی شرائط کے مطابق واپس کیا جاتا رہا۔ پھر مسلمان عورتوں کے آنے کا سلسلہ شروع ہو گیا اور کفار نے معابدے کا حوالہ دے کر ان کی واپسی کا بھی مطالبہ کیا۔ اس پر یہ سوال پیدا ہوا کہ کیا حدیبیہ کے معابدے کا اطلاق عورتوں پر بھی ہوتا ہے؟ اللہ تعالیٰ نے اسی سوال کا بیہاں جواب دیا ہے کہ اگر وہ مسلمان ہوں اور یہ اطمینان کر لیا جائے کہ واقعی وہ ایمان ہی کی خاطر بھرت کر کے آئی ہیں، کوئی اور چیز انہیں نہیں لائی ہے، تو انہیں واپس نہ کیا جائے۔ یہ حکم اس بنابر دیا گیا ہے کہ معابدے کی جو شرائط لکھی گئی تھیں ان { کے مطابق عورتوں کو واپس کرنے کی کوئی ذمے داری نہ تھی۔ اگرچہ بہت سی روایتوں میں ایسے الفاظ بھی پائے جاتے ہیں جن سے معلوم ہوتا ہے کہ معابدہ عام تھا جس میں عورت مرد سب داخل تھے لیکن یہ روایتیں } اکثر و پیشتر بالمعنی روایات ہیں۔ ان کا طرز بیان خود یہ ظاہر کر رہا ہے کہ ان میں معابدے کی اس شرط کو { جس کی زمے مکہ سے مدینہ بھاگ آنے والوں کو مکہ واپس کر دینے کی ذمے داری قبول کی گئی تھی۔ } ان الفاظ میں نقل نہیں کیا گیا ہے جو اصل معابدے میں لکھے گئے تھے۔

أَنْفَقُوا طَوْلًا جَنَاحَ عَلَيْكُمْ أَنْ تَنْكِحُوهُنَّ إِذَا أَتَيْتُهُنَّ أُجُورَهُنَّ
وَلَا تُهِسِّكُوا بِعِصْمِ الْكَوَافِرِ وَسُلُّوا مَا أَنْفَقْتُمْ وَلْ يُسْكُلُوا مَا
أَنْفَقُوا طَذِيلَكُمْ حُكْمُ اللَّهِ يَحْكُمُ بَيْنَكُمْ وَاللَّهُ عَلَيْهِ حِكْمَةٌ ۝

نے جو مہر ان کو دیے تھے وہ انھیں پھیردی۔ اور ان سے نکاح کر لینے میں تم پر کوئی گناہ نہیں جب کہ تم ان کے مہر ان کو ادا کر دو۔^[۱۵] اور تم خود بھی کافر عورتوں کو اپنے نکاح میں نہ رکے رہو۔ جو مہر تم نے اپنی کافر بیویوں کو دیے تھے وہ تم واپس مانگ لو اور جو مہر کافروں نے اپنی مسلمان بیویوں کو دیے تھے انہیں وہ واپس مانگ لیں۔^[۱۶] یہ اللہ کا حکم ہے، وہ تمہارے درمیان فیصلہ کرتا ہے اور وہ علیم و حکیم ہے۔

اصل بات یہ ہے کہ معابدہ صلح کی یہ شرط مسلمانوں کی طرف سے نہیں بلکہ کفار قریش کی طرف سے تھی، اور ان کی جانب سے ان کے نمائندے سہیل بن عمرو نے جو الفاظ معابدے میں لکھا ہے تھے وہ یہ تھے، علی ان لا یاتیک منار جل و ان کان علی دینک الا ردتہ الینا ”اور یہ کہ تمہارے پاس ہم میں سے کوئی مرد بھی آئے، اگرچہ وہ تمہارے دین ہی پر ہو، تم اسے ہماری طرف واپس کرو گے۔“ معابدے کے یہ الفاظ بخاری، کتاب الشروط، باب الشروط فی الجہاد والصالح میں قبی سنہ کے ماتحت نقل ہوئے ہیں۔ ہو سکتا ہے کہ سہیل نے رجل کا لفظ شخص کے معنی میں استعمال کیا ہو، لیکن یہ اس کی ذہنی مراد ہوگی۔ معابدے میں جو لفظ لکھا گیا تھا وہ رجل ہی تھا جو عربی زبان میں مرد کے لیے بولا جاتا ہے۔ اسی بنا پر جب ام کلثوم بنت عقبہ کی واپسی کا مطالبہ لے کر {جو مکہ سے مدینہ بھرت کر آئی تھیں} ان کے بھائی رسول اللہ ﷺ کی خدمت میں حاضر ہوئے تو (امام زہری کی روایت کے مطابق) رسول اللہ ﷺ نے ان کو واپس کرنے سے یہ کہہ کر انکار فرمایا کہ کان الشرط فی الرجال دون النساء۔“ شرط مردوں کے بارے میں تھی نہ کہ عورتوں کے بارے میں۔“ (احکام القرآن، ابن عربی، تفسیر کبیر، امام رازی)۔ اس وقت تک خود قریش کے لوگ بھی اس غلط فہمی میں تھے کہ معابدے کا اطلاق ہر طرح کے مہاجرین پر ہوتا ہے، خواہ وہ مرد ہوں یا عورت۔ مگر جب حضور نے ان کو معابدے کے ان الفاظ کی طرف توجہ دلائی تو وہ دم بخود رہ گئے اور انہیں ناچار اس فیصلے کو ماننا پڑا۔

[۱۵] مطلب یہ ہے کہ ان کے کافر شوہروں کو ان کے جو مہر واپس کیے جائیں گے وہی ان عورتوں کے مہر شارنہ ہوں گے، بلکہ اب جو مسلمان بھی ان میں سے کسی عورت سے نکاح کرنا چاہے وہ اس کا مہر ادا کرے اور اس سے نکاح کر لے۔

[۱۶] ان آیات میں چار بڑے اہم حکم بیان کیے گئے ہیں جن کا تعلق اسلام کے عالمی قانون سے بھی ہے اور میں الاقوامی قانون سے بھی:

اول یہ کہ جو عورت مسلمان ہو جائے وہ اپنے کافر شوہر کے لیے خالی نہیں رہتی اور نہ کافر شوہر اس کے لیے خال رہتا ہے۔ دوسرے یہ کہ جو مسلکوں کی عورت مسلمان ہو کر دارالکفر سے دارالاسلام میں بھرت کر آئے اس کا نکاح آپ سے آپ ٹوٹ جاتا ہے اور جو مسلمان بھی چاہے اس کا مہر دے کر اس سے نکاح کر سکتا ہے۔

تیسرا یہ کہ جو مرد مسلمان ہو جائے اس کے لیے یہ جائز نہیں ہے کہ اس کی بیوی اگر کافر ہے تو وہ اسے اپنے نکاح میں رکھے۔ چوتھے یہ کہ اگر دارالکفر اور دارالاسلام کے درمیان صلح کے تعلقات موجود ہوں تو اسلامی حکومت دارالکفر کی حکومت سے یہ معاملہ طے

**وَإِنْ فَاتَكُمْ شَيْءٌ مِّنْ أَزْوَاجِكُمْ إِلَى الْكُفَّارِ فَعَاَبَتُمُوهُمْ فَأَتُوا
الَّذِينَ ذَهَبُتْ أَزْوَاجُهُمْ مِّثْلًا مَا أَنْفَقُوا طَوَّا تَقْوَا اللَّهَ**

اور اگر تمہاری کافر بیویوں کے مہروں میں سے کچھ تمہیں کفار سے واپس نہ ملے اور پھر تمہاری نوبت آئے تو جن لوگوں کی بیویاں ادھر رہ گئی ہیں ان کو اتنی رقم ادا کر دوجوان کے دیے ہوئے مہروں کے برابر ہو^[۱] اور اس خدا سے ڈرتے رہو

کرنے کی کوشش کرنی چاہیے کہ کفار کی جو مخلوقہ عورتیں مسلمان ہو کر دارالاسلام میں بھرت کر آئی ہوں ان کے مہر مسلمانوں کی طرف سے واپس دے دیے جائیں، اور مسلمانوں کی مخلوقہ کافر عورتیں جو دارالکفر میں رہ گئی ہوں ان کے مہر کفار کی طرف سے واپس مل جائیں۔

ان احکام کا تاریخی پس منظر یہ ہے کہ آغاز اسلام میں بکثرت مرد ایسے تھے جنہوں نے اسلام قبول کر لیا مگر ان کی بیویاں مسلمان نہ ہوئیں۔ اور بہت سی عورتیں ایسی تھیں جو مسلمان ہو گئیں مگر ان کے شوہروں نے اسلام قبول نہ کیا۔ خود رسول اللہ ﷺ کی ایک صاحبزادی حضرت زینبؓ کے شوہر ابوالعااص غیر مسلم تھے اور کئی سال تک غیر مسلم رہے۔ ابتدائی دور میں ایسا کوئی حکم نہیں دیا گیا تھا کہ مسلمان عورت کے لیے اس کا کافر شوہر اور مسلمان مرد کے لیے اس کی مشرک بیوی حلال نہیں ہے۔ اس لیے ان کے درمیان ازدواجی رشتہ برقرار رہے۔ بھرت کے بعد بھی کئی سال تک یہ صورت حال رہی کہ بہت سی عورتیں مسلمان ہو کر بھرت کر آئیں اور ان کے کافر شوہر دارالکفر میں رہے۔ اور بہت سے مسلمان مرد بھرت کر کے آگئے اور ان کی کافر بیویاں دارالکفر میں رہ گئیں۔ مگر اس کے باوجود ان کے درمیان رشتہ ازدواج قائم رہا۔ اس سے خاص طور پر عورتوں کے لیے بڑی پیچیدگی پیدا ہو رہی تھی، کیونکہ مردوں تو دوسرا نکاح بھی کر سکتے تھے، مگر عورتوں کے لیے یہ ممکن نہ تھا کہ جب تک سابق شوہروں سے ان کا نکاح فتح نہ ہو جائے وہ کسی اور شخص سے نکاح کر سکیں۔ صلح حدیبیہ کے بعد جب یہ آیات نازل ہوئیں تو انہوں نے مسلمانوں اور کفار و مشرکین کے درمیان سابق کے ازدواجی رشتہوں کو ختم کر دیا اور آئندہ کے لیے ان کے بارے میں ایک قطعی اور واضح قانون بنادیا۔

[۱] اس معاملہ کی دو صورتیں تھیں اور اس آیت کا انطباق دونوں صورتوں پر ہوتا ہے:

ایک صورت یہ تھی کہ جن کفار سے مسلمانوں کے معابدہ نہ تھا اور ان سے مسلمانوں نے یہ معاملہ طے کرنا چاہا کہ جو عورتیں بھرت کر کے ہماری طرف آگئیں ان کے مہر ہم واپس کر دیں گے، اور ہمارے آدمیوں کی جو کافر بیویاں ادھر رہ گئی ہیں ان کے مہر تم واپس کر دو۔ لیکن انہوں نے اس بات کو قبول نہ کیا۔ اس پر اللہ تعالیٰ نے حکم دیا کہ مہاجر عورتوں کے جو مہر تمہیں مشرکین کو واپس کرنے ہیں وہ ان کو سمجھنے کے بجائے مدینے ہی میں جمع کر لیے جائیں اور جن لوگوں کو مشرکین سے اپنے دیے ہوئے مہروں کی لینے ہیں ان میں سے ہر ایک کو اتنی رقم دے دی جائے جو اسے کفار سے وصول ہوئی چاہیے تھی۔

دوسری صورت یہ تھی کہ جن کفار سے مسلمانوں کے معابدہ نہ تھا اور ان کے علاقوں سے بھی متعدد آدمی اسلام قبول کر کے دارالاسلام میں آگئے تھے اور ان کی کافر بیویاں وہاں رہ گئی تھیں۔ اسی طرح بعض عورتیں بھی مسلمان ہو کر بھرت کر آئی تھیں اور ان کے کافر شوہروں والے رہ گئے تھے۔ ان کے بارے میں یہ فیصلہ کر دیا گیا کہ دارالاسلام ہی میں اولے کا بدله چکا دیا جائے۔ جب کفار سے کوئی مہر واپس نہیں ملنا ہے تو انہیں بھی کوئی مہر واپس نہ کیا جائے۔ اس کے بجائے جو عورت ادھر آگئی ہے اس کے بدله میں مہر اس شخص کو ادا کر دیا جائے جس کی بیوی ادھر رہ گئی ہے۔

الَّذِي أَنْتُمْ بِهِ مُؤْمِنُونَ ۝ يَا أَيُّهَا النَّبِيُّ إِذَا جَاءَكَ الْمُؤْمِنُ
يُبَارِِعُكَ عَلَىٰ أَنْ لَا يُشْرِكُنَّ بِاللَّهِ شَيْئًا وَلَا يُسْرِقُنَّ وَلَا
يَزْتَدِنَّ وَلَا يَقْتُلُنَّ أَوْ لَادَهْنَ وَلَا يَأْتِنَ بِهُتَانٍ يَقْتَرِينَكَ
بَيْنَ أَيْدِيهِنَّ وَأَرْجُلِهِنَّ وَلَا يَعْصِيْنَكَ فِي مَعْرُوفٍ

جس پر تم ایمان لائے ہو۔

اے نبی، جب تمہارے پاس مومن عورتیں بیعت کرنے کے لیے آئیں^[۱۸] اور اس بات کا عہد کریں کہ وہ اللہ کے ساتھ کسی چیز کو شریک نہ کریں گی، چوری نہ کریں گی^[۱۹]، زنا نہ کریں گی، اپنی اولاد کو قتل نہ کریں گی^[۲۰]، اپنے ہاتھ پاؤں کے آگے کوئی بہتان گھڑ کرنے لائیں گی^[۲۱]، اور کسی امر معروف میں تمہاری نافرمانی نہ کریں گی^[۲۲]،

لیکن اگر اس طرح حساب برابر نہ ہو سکے، اور جن مسلمانوں کی بیویاں اُدھر رہ گئیں اُن کے وصول طلب مہر بحیرت کر کے آنے والی مسلمان عورتوں کے مہروں سے زیادہ ہوں، تو حکم دیا گیا کہ اس مال غنیمت سے باقی رقمیں ادا کر دی جائیں جو کفار سے لڑائی میں مسلمانوں کے ہاتھ آئے ہوں۔ (ابن جریر برداشت ابن عباس)۔

[۱۸] جیسا کہ ہم پہلے بیان کرچکے ہیں، یہ آیت فتح مکہ سے کچھ پہلے نازل ہوئی تھی۔ اس کے بعد جب مکہ فتح ہوا تو قریش کے لوگ جو حق حضور سے بیعت کرنے کے لیے حاضر ہوئے لگے۔ آپ نے مردوں سے کوہ صفا پر خود بیعت لی اور حضرت عمرؓ کو اپنی طرف سے مامور فرمایا کہ وہ عورتوں سے بیعت لیں اور ان باتوں کا اقرار کرائیں جو اس آیت میں بیان ہوئی ہیں (ابن جریر برداشت ابن عباس۔ ابن ابی حاتم برداشت قادہ) پھر مدینہ واپس تشریف لے جا کر آپ نے ایک مکان میں انصار کی خواتین کو جمع کرنے کا حکم دیا اور حضرت عمرؓ کو ان سے بیعت لینے کے لیے بھیجا (ابن جریر، ابن مردویہ، بزار، ابن حبان، برداشت ام عطیہ انصاریہ)

[۱۹] مکہ معلقہ میں جب عورتوں سے بیعت لی جا رہی تھی اس وقت حضرت ابوسفیان کی بیوی ہند بنت عتبہ نے اس حکم کی تشریع دریافت کرتے ہوئے حضور سے عرض کیا، یا رسول اللہ، ابوسفیان ذرا بخیل آدمی ہیں، کیا میرے اور اس میں کوئی گناہ ہے کہ میں اپنی اور اپنے بچوں کی ضروریات کے لیے ان سے پوچھے بغیر ان کے مال میں سے کچھ لے لیا کروں؟ آپ نے فرمایا نہیں، مگر بس معروف کی حد تک۔ یعنی اس اتنا مال لے لوجوئی الواقع جائز ضروریات کے لیے کافی ہو۔ (احکام القرآن، ابن عربی)

[۲۰] اس میں اسقاط حمل بھی شامل ہے، خواہ وہ جائز حمل کا اسقاط ہو یا ناجائز حمل کا۔

[۲۱] اس سے دو قسم کے بہتان مراد ہیں۔ ایک یہ کہ کوئی عورت دوسری عورتوں پر غیر مردوں سے آشنا کی تھیں لگائے اور اس طرح کے قصے لوگوں میں پھیلائے، دوسرا یہ کہ ایک عورت بچوں کی کاجنے اور شوہر کو یقین دلائے کہ یہ تیراہی ہے۔

[۲۲] اس مختصر سے فقرے میں دو بڑے اہم قانونی نکات بیان کیے گئے ہیں:

پہلا نکتہ یہ ہے کہ نبی ﷺ کی اطاعت پر بھی بھائی میں اطاعت کی قید لگائی گئی ہے، حالانکہ حضور کے بارے میں اس امر کے کسی ادنیٰ شب کی گنجائش بھی نہ تھی کہ آپ کبھی منکر کا حکم بھی دے سکتے ہیں۔ اس سے خود بخود یہ بات واضح ہو گئی کہ دنیا میں کسی مخلوق کی اطاعت

فَبَّا يَعْهُنَ وَاسْتَغْفِرُ لَهُنَ اللَّهُ طَرَّانَ اللَّهُ غَفُورٌ رَّحِيمٌ^{۱۲}
 يَا إِيَّاهَا الَّذِينَ أَمْنَوْا لَا تَوَلُّو قَوْمًا غَضِبَ اللَّهُ عَلَيْهِمْ قَدْ
 لَوْلَعْ يَدِسُوا مِنَ الْأُخْرَةِ كَمَا يَدِسُ الْكُفَّارُ مِنْ أَصْحَابِ الْقُبُوْرِ^{۱۳}

تو ان سے بیعت لے لو^[۲۲] اور ان کے حق میں دعا مغفرت کرو، یقیناً اللہ درگز رفرمانے والا اور حم کرنے والا ہے۔
 آئے لوگو جو ایمان لائے ہو، ان لوگوں کی دوست نہ بناو جن پر اللہ نے غصب فرمایا ہے، جو آخرت سے اسی
 طرح مایوس ہیں جس طرح قبروں میں پڑے ہوئے کافر مایوس ہیں ہے^[۲۳]

قانون خداوندی کے حدود سے باہر جا کر نہیں کی جا سکتی، یونکہ جب خدا کے رسول تک کی اطاعت معروف کی شرط سے مشروط ہے تو پھر کسی
 دوسرے کا یہ مقام کہاں ہو سکتا ہے کہ اسے غیر مشروط اطاعت کا حق پہنچے اور اس کے کسی ایسے حکم یا قانون یا ضابطے اور رسم کی پیروی کی جائے
 جو قانون خداوندی کے خلاف ہو۔ اس قاعدے کو رسول اللہ ﷺ نے ان الفاظ میں بیان فرمایا ہے: لا طاعة في معصية الله، إنما
 الطاعة في المعروف "اللہ کی نافرمانی میں کوئی اطاعت نہیں ہے، اطاعت صرف معروف میں ہے۔" (مسلم، ابو داؤد، سنانی)
 پس درحقیقت یہ ارشاد اسلام میں قانون کی حکمرانی (Rule of law) کا سنگ بنیاد ہے۔

دوسری بات جو آئینی حیثیت سے بڑی اہمیت رکھتی ہے یہ ہے کہ اس آیت میں پانچ منفی احکام دینے کے بعد بہت حکم صرف ایک
 ہی دیا گیا ہے اور وہ یہ کہ تمام نیک کاموں میں بھی مبتلا^{۱۴} کے احکام کی اطاعت کی جائے گی۔ جہاں تک برائیوں کا تعلق ہے، وہ بڑی بڑی
 برائیاں گناہیں گنجیں جن میں زمانہ جاہلیت کی عورتیں مبتلا تھیں اور ان سے باز رہنے کا عہد لے لیا گیا، مگر جہاں تک بھلاکیوں کا تعلق ہے
 ان کی کوئی فہرست دے کر عہد نہیں لیا گیا کہ تم فلاں فلاں اعمال کرو گی بلکہ صرف یہ عہد لیا گیا کہ جس نیک کام کا بھی حضور حکم دیں گے اس
 کی پیروی تھیں کرنی ہوگی۔ اب یہ ظاہر ہے کہ اگر وہ نیک اعمال صرف وہی ہوں جن کا حکم اللہ تعالیٰ نے قرآن مجید میں دیا ہے تو عہد ان
 الفاظ میں لیا جانا چاہیے تھا کہ "تم اللہ کی نافرمانی نہ کروگی" یا یہ کہ "تم قرآن کے احکام کی نافرمانی نہ کروگی"۔ لیکن جب عہد ان الفاظ
 میں لیا گیا کہ "جس نیک کام کا حکم بھی رسول اللہ ﷺ دیں گے تم اس کی خلاف ورزی نہ کروگی" تو اس سے خود بخود یہ نتیجہ نکلتا ہے کہ
 معاشرے کی اصلاح کے لیے حضور کو وسیع ترین اختیارات دیے گئے ہیں اور آپ کے تمام احکام واجب الاطاعت ہیں خواہ وہ قرآن
 میں موجود ہوں یا نہ ہوں۔

ای ایمنی اختیار کی بنا پر رسول اللہ ﷺ نے بیعت لیتے ہوئے ان بہت سی برائیوں کے چھوٹے کا عہد لیا جو اس وقت عرب معاشرے
 کی عورتوں میں پھیلی ہوئی تھیں اور متعدد ایسے احکام دیے جو قرآن میں نہ کرو نہیں ہیں۔ (مزید تشرح کے لیے ملاحظہ ہو، فقیر سورہ حشر، حاشیہ ۱۵)
 [۲۳] معتبر اور متعدد احادیث سے معلوم ہوتا ہے کہ رسول اللہ ﷺ کے زمانے میں عورتوں سے بیعت لینے کا طریقہ مردوں کی
 بیعت سے مختلف تھا۔ مردوں سے بیعت لینے کا طریقہ یہ تھا کہ بیعت کرنے والے آپ کے ہاتھ میں ہاتھ دے کر عہد کرتے تھے۔ لیکن
 عورتوں سے بیعت لیتے ہوئے آپ نے کبھی کسی عورت کا ہاتھ اپنے ہاتھ میں نہیں لیا، بلکہ مختلف دوسرے طریقے اختیار فرمائے۔ {مثلاً کبھی}
 عورت سے بیعت لیتے ہوئے بس زبان مبارک سے یہ فرمایا کرتے تھے کہ میں نے تھوڑے بیعت لی، {کبھی ایک چادر حضور کی طرف
 بڑھا دی جاتی اور آپ بس اسے ہاتھ میں لے لیتے کبھی}۔

حضور پانی کے ایک برتن میں ہاتھ ڈال دیتے تھے، اور پھر اسی برتن میں عورت بھی اپنا ہاتھ ڈال دیتی تھی۔

[۲۳] أَصْلُ الْفَاظِ هُنَّا قَدْ يَسْسُوا مِنَ الْآخِرَةِ كَمَا يَسْسَ الْكُفَّارُ مِنْ أَصْحَابِ الْفُؤُرِ۔ اس کے دو معنی ہو سکتے ہیں۔ ایک یہ کہ وہ آخرت کی بھلائی اور اس کے ثواب سے اُسی طرح مایوس ہیں جس طرح زندگی بعد موت سے انکار کرنے والے اس بات سے مایوس ہیں کہ ان کے جو عزیز رشتہ دار قبروں میں جا چکے ہیں وہ بھی پھر زندہ کر کے اٹھائے جائیں گے۔ یہ معنی حضرت عبد اللہ بن عباس^{رض}، اور حضرات حسن بصری، قادہ اور ضحاک رضیم اللہ نے بیان کیے ہیں۔ دوسرے معنی یہ ہو سکتے ہیں کہ وہ آخرت کی رحمت و مغفرت سے اُسی طرح مایوس ہیں جس طرح قبروں میں پڑے ہوئے کافر ہر خیر سے مایوس ہیں، کیونکہ انہیں اپنے بتائے عذاب ہونے کا یقین ہو چکا ہے۔ یہ معنی حضرت عبد اللہ بن مسعود^{رض}، اور حضرات مجاهد، عکرمہ، ابن زید، کلبی، مقاتل اور منصور حمیم اللہ سے منقول ہیں۔

الصَّف

نام

چوہی آیت کے فقرے يُقَاتِلُونَ فِي سَبِيلِهِ صَفَا سے ماخوذ ہے۔ مراد یہ ہے کہ یہ وہ سورۃ ہے جس میں لفظ صف آیا ہے۔

زمانہ نزول

اس کے مضمایں پر غور کرنے سے اندازہ ہوتا ہے کہ یہ غالباً جنگ اُحد کے متصل زمانے میں نازل ہوئی ہوگی۔ کیونکہ اس کے بین السطور میں جن حالات کی طرف اشارہ محسوس ہوتا ہے وہ اُسی دو ریل میں پائے جاتے تھے۔

موضوع اور مضمون

اس کا موضوع ہے مسلمانوں کو ایمان میں اخلاص اختیار کرنے اور اللہ کی راہ میں جان لڑانے پر ابھارنا۔ اس میں ضعیف الایمان مسلمانوں کو بھی مخاطب کیا گیا ہے، اور ان لوگوں کو بھی جو ایمان کا جھوٹا دعویٰ کر کے اسلام میں داخل ہو گئے تھے، اور ان کو بھی جو خلاص تھے۔ انداز کلام سے خود معلوم ہو جاتا ہے کہ کہاں کون مخاطب ہے۔

آغاز میں تمام ایمان لانے والوں کو خبردار کیا گیا ہے کہ اللہ تعالیٰ کی نگاہ میں نہایت مبغوض ہیں وہ لوگ جو کہیں کچھ اور کریں کچھ، اور نہایت محبوب ہیں وہ لوگ جو راہ حق میں لڑنے کے لیے سیسے پلانی ہوئی دیوار کی طرح ڈٹ کر کھڑے ہوں۔

پھر آیت ۵ سے ۷ تک رسول اللہ ﷺ کی امت کے لوگوں کو متنبہ کیا گیا ہے کہ اپنے رسول اور اپنے دین کے ساتھ تمہاری روشن وہ نہ ہوئی چاہیے جو مویٰ علیہ السلام اور عیسیٰ علیہ السلام کے ساتھ بندی اسرائیل نے اختیار کی۔ (اور جس کا} نتیجہ یہ ہوا کہ اُس قوم کے مراج کا سانچا ہی ٹیڑھا ہو کر رہ گیا اور اس سے ہدایت کی توفیق سلب ہو گئی۔

پھر آیت ۸-۹ میں پوری تحدی کے ساتھ اعلان کیا گیا کہ یہ یہود و نصاریٰ اور ان سے ساز بازر کھنے والے منافقین اللہ کے اس نور کو بھانے کی چاہے کتنی ہی کوشش کر لیں، یہ پوری آب و تاب کے ساتھ دنیا میں پھیل کر رہے گا اور مشرکین کو

خواہ کتنا ہی ناگوار ہو، رسول برحق کالایا ہوادین ہر دوسرے دین پر غالب آ کر رہے گا۔ اس کے بعد آیات ۱۰-۱۳ میں اہل ایمان کو بتایا گیا ہے کہ دنیا اور آخرت میں کامیابی کی راہ صرف ایک ہے، اور وہ یہ ہے کہ اللہ اور اس کے رسول پر سچے دل سے ایمان لاو اور اللہ کی راہ میں جان و مال سے جہاد کرو۔ آخر میں اہل ایمان کو تلقین کی گئی ہے کہ جس طرح حضرت عیسیٰ علیہ السلام کے حواریوں نے اللہ کی راہ میں ان کا ساتھ دیا تھا اسی طرح وہ بھی ”انصار اللہ“ بنیں تاکہ کافروں کے مقابلہ میں ان کو بھی اسی طرح اللہ کی تائید حاصل ہو جس طرح پہلے ایمان لانے والوں کو حاصل ہوئی تھی۔

﴿٤١﴾ سُورَةُ الصَّفَّ مَكْتُوبٌ ۝ (١٠٩) ۝ رَكُونًا لَهَا ۝ ۱۳ ۝ آيَاتُهَا ۝

بِسْمِ اللَّهِ الرَّحْمَنِ الرَّحِيمِ

سَبَّحَ اللَّهُ مَا فِي السَّمَاوَاتِ وَمَا فِي الْأَرْضِ وَهُوَ الْعَزِيزُ الْحَكِيمُ ۝
يَا يَا إِلَاهَ الَّذِينَ أَمْنَوْا لِمَ تَقُولُونَ مَا لَا تَفْعَلُونَ ۝ كَبُرُّ مُفْتَأِتًا
عِنْدَ اللَّهِ أَنْ تَقُولُوا مَا لَا تَفْعَلُونَ ۝ إِنَّ اللَّهَ يُحِبُّ الظَّانِينَ
يَقَاتِلُونَ فِي سَبِيلِهِ صَفَّا كَانُوكُمْ بُنُيَانٍ مَرْصُوصٌ ۝

اللہ کے نام سے جو بے انتہا مہربان اور حرم فرمانے والا ہے۔

اللہ کی تسبیح کی ہے ہر اس چیز نے جو آسمانوں اور زمین میں ہے، اور وہ غالب اور حکیم ہے۔ [۱] اے لوگوں ایمان لانے ہو، تم کیوں وہ بات کہتے ہو جو کرتے نہیں ہو؟ اللہ کے نزدیک یہ سخت ناپسندیدہ حرکت ہے کہ تم کہو وہ بات جو کرتے نہیں۔ [۲] اللہ کو تو پسند وہ لوگ ہیں جو اس کی راہ میں اس طرح صفت سستہ ہو کر لڑتے ہیں گویا کہ وہ ایک سیسے پلاٹی ہوئی دیوار ہیں۔ [۳]

[۱] یہ اس خطبہ کی مختصر تعبیر ہے۔ تصریح کے لیے ملاحظہ ہو، تفسیر سورہ الحمدید، حاشیہ ۱، ۲۔ کلام کا آغاز اس تعبیر سے اس لیے کیا گیا ہے کہ آگے جو کچھ فرمایا جانے والا ہے اس کو سننے یا پڑھنے سے پہلے آدمی یہ بات اچھی طرح سمجھ لے کہ اللہ تعالیٰ بے نیاز اور اس سے بالاتر ہے کہ اس کی خدائی کا چلنکا کسی کے ایمان اور کسی کی مدد اور قربانیوں پر موقوف ہو۔ وہ اگر ایمان لانے والوں کو ایمان لانے میں خلوص اختیار کرنے کی تلقین کرتا ہے، تو یہ سب کچھ ان کے اپنے ہی محلے کے لیے ہے۔

[۲] اس ارشاد کا ایک مدعا تو عام ہے جو اس کے الفاظ سے ظاہر ہو رہا ہے۔ اور ایک مذہ عاخص ہے جو بعد والی آیت کو اس کے ساتھ ملا کر پڑھنے سے معلوم ہوتا ہے۔ پہلا مدعا یہ ہے کہ ایک چیخ مسلمان کے قول اور عمل میں مطابقت ہوئی چاہیے۔ کہنا کچھ اور کرنا کچھ، یہ انسان کی بدترین صفات میں سے ہے۔ نبی ﷺ نے تصریح فرمائی ہے کہ کسی شخص میں اس صفت کا پایا جانا ان علامات میں سے ہے جو ظاہر کرتی ہے کہ وہ مومن نہیں بلکہ منافق ہے۔

یقوت ہے ان آیات کا عام مذہ عا۔ رہا وہ عاخص مذہ عا جس کے لیے اس موقع پر یہ آیات ارشاد فرمائی گئی ہیں تو وہ بعد والی آیت کو ان کے ساتھ ملا کر پڑھنے سے معلوم ہوتا ہے۔ مقصود اُن لوگوں کو ملامت کرنا ہے جو اسلام کے لیے سرفوشی و جان بازی کے لئے چوڑے و دعے کرتے تھے، مگر جب آزمائش کا وقت آتا تھا تو بھاگ نکلتے تھے۔ ضعیف الایمان لوگوں کی اس کمزوری پر قرآن مجید میں کئی جگہ گرفت کی گئی ہے۔ مثال کے طور پر دیکھیے سورہ نساء آیت ۷۷ {اوہ سورہ محمد آیت ۲۰} اس سے اول تو یہ معلوم ہوا کہ اللہ تعالیٰ کی خوشنودی سے وہی اہل ایمان سرفراز ہوتے ہیں جو اس کی راہ میں جان لڑانے اور خطرے سنبھے کے لیے تیار ہوں۔ دوسرا بات یہ معلوم ہوئی کہ اللہ کو جو فونج پسند ہے اس میں تین صفات پائی جائی چاہیں۔ ایک یہ کہ وہ خوب سوچ سمجھ کر اللہ کی راہ میں لڑے اور کسی ایسی راہ میں نہ لڑے جو فی سبیل اللہ کی تعریف میں نہ آتی ہو۔ دوسرا یہ کہ وہ بد نظری و انتشار میں بنتا نہ ہو بلکہ مضبوط تنظیم کے ساتھ صفت سستہ ہو کر لڑے۔ تیسرا یہ کہ دشمنوں کے مقابلے میں اس کی کیفیت "سیسے پلاٹی ہوئی دیوار" کی سی ہو۔

وَإِذْ قَالَ مُوسَى لِقَوْمِهِ يَا قَوْمَ لِمَ تُؤْذِنُونِي وَقَدْ تَعْلَمُونَ أَنِّي
رَسُولُ اللَّهِ إِلَيْكُمْ فَلَمَّا زَاغُوا أَزَاعَ اللَّهُ قُلُوبَهُمْ وَاللَّهُ لَا يَهُدِي
الْقَوْمَ الْفَسِيقِينَ ٥٠ وَإِذْ قَالَ عِيسَى ابْنُ مَرْيَمَ يَبْشِّرُ إِسْرَائِيلَ أَنِّي

اور یاد کرو موسیٰ کی وہ بات جو اس نے اپنی قوم سے کہی تھی کہ ”اے میری قوم کے لوگو، تم کیوں مجھے اذیت دیتے ہو حالاں کتم خوب جانتے ہو کہ میں تمہاری طرف اللہ کا بھیجا ہوا رسول ہوں؟“ پھر جب انہوں نے نیڑھ اختیار کی تو اللہ نے بھی ان کے دل نیڑھ کر دیے، اللہ فاسقوں کو بدایت نہیں دیتا۔^[۵]

اور^[۶] یاد کرو عیسیٰ ابن مریم کی وہ بات جو اس نے کہی تھی کہ ”اے بنی اسرائیل، میں تمہاری طرف اللہ کا بھیجا

[۵] یعنی اللہ تعالیٰ کا یہ طریقہ نہیں ہے کہ جو لوگ خود یعنی ہمی راہ چلنا چاہیں انہیں وہ خواہ مخواہ سیدھی راہ چلائے، اور جو لوگ اس کی تافرمانی پر تسلی ہوئے ہوں ان کو زبردستی بدایت سے سرفراز فرمائے۔ اس سے یہ بات خود بخود واضح ہو گئی کہ کسی شخص یا قوم کی گمراہی کا آغاز اللہ تعالیٰ کی طرف سے نہیں ہوتا بلکہ خود اس شخص یا قوم کی طرف سے ہوتا ہے، البتہ اللہ کا قانون یہ ہے کہ جو گمراہی پسند کر دے وہ اس کے لیے راست روی کے نہیں بلکہ گمراہی کے اسباب ہی فراہم کرتا ہے تاکہ جن جن را ہوں میں وہ بھٹکنا چاہیے بھٹکتا چلا جائے۔ اللہ نے تو انسان کو انتخاب کی آزادی (Freedom of Choice) عطا فرمادی ہے۔ اس کے بعد یہ فیصلہ کرنا ہر انسان کا اور انسانوں کے ہر گروہ کا اپنا کام ہے کہ وہ اپنے رب کی اطاعت کرنا چاہتا ہے یا نہیں، اور راہ راست پسند کرتا ہے یا نہیں ہے راستوں میں سے کسی پر جانا چاہتا ہے۔ {جو جس راستے پر جانا چاہتا ہے اسی پر جانے دیا جاتا ہے} لیکن یہ بجائے خود ایک حقیقت ہے کہ جو شخص جس راستے کو بھی اپنے لیے منتخب کرے اس پر وہ عملًا ایک قدم بھی نہیں چل سکتا جب تک اللہ اس کے لیے وہ اسباب و ذرائع فراہم اور وہ حالات پیدا نہ کر دے جو اُس پر چلنے کے لیے درکار ہوتے ہیں۔ یہی اللہ کی وہ ” توفیق ” ہے جس پر انسان کی ہر سی کے نتیجہ خیز ہونے کا انحصار ہے۔ اب اگر کوئی شخص بھلائی کی توفیق سرے سے چاہتا ہی نہیں، بلکہ اُنہی برائی کی توفیق چاہتا ہے تو اس کو وہی ملتی ہے۔ اور جب اسے برائی کی توفیق ملتی ہے تو اسی کے مطابق اس کی ذہنیت کا سانچا نیز ہا اور اس کی سماں عمل کا راستہ کچھ ہوتا چلا جاتا ہے، یہاں تک کہ رفتہ رفتہ اس کے اندر سے بھلائی کو قبول کرنے کی صلاحیت بالکل ختم ہو کر رہ جاتی ہے۔ یہی معنی ہیں اس ارشاد کے کہ ” جب انہوں نے نیز ہا اغتیار کی تو اللہ نے بھی ان کے دل نیز ہے کر دیے ۔“ اس حالت میں یہ بات اللہ کے قانون کے خلاف ہے کہ جو خود گمراہی چاہتا ہے اُسے جرأہ مداریت کی طرف

رَسُولُ اللَّهِ إِلَيْكُمْ مُصَدِّقًا لِمَا بَيْنَ يَدَيْنَ مِنَ التَّوْرِيهِ وَصَبَّشَرًا

ہوار رسول ہوں، تصدیق کرنے والا ہوں اُس توراة کی جو مجھ سے پہلے آئی ہوئی موجود ہے،^[۱] اور بشارت دینے والا ہوں موزڈیا جائے، کیونکہ ایسا کرنا اُس آزمائش اور امتحان کے منشا کو فوت کر دے گا جس کے لیے دنیا میں انسان کو انتخاب کی آزادی دی گئی ہے، یہی مطلب ہے اس ارشاد کا کہ ”اللہ فاسقوں کو ہدایت نہیں دیتا۔“ یعنی جن لوگوں نے اپنے لیے خود فتنہ و نافرمانی کی راہ انتخاب کر لی ہے ان کو وہ اطاعت و فرمانبرداری کی راہ پر چلنے کی توفیق نہیں دیا کرتا۔

[۲] یہ بنی اسرائیل کی دوسرا نافرمانی کا ذکر ہے۔ ایک نافرمانی وہ تھی جو انہوں نے اپنے دور عروج کے آغاز میں کی۔ اور دوسرا نافرمانی یہ ہے جو اس دور کے آخری اور قطعی اختتام پر انہوں نے کی جس کے بعد ہمیشہ ہمیشہ کے لیے ان پر خدا کی پھٹکار پڑ گئی۔ مذہ عالی دلوں و اعماق کو بیان کرنے کا یہ ہے کہ مسلمانوں کو خدا کے رسول کے ساتھ بنی اسرائیل کا ساطرِ عمل اختیار کرنے کے نتائج سے خبردار کیا جائے۔

[۳] اس فقرے کے تین معنی ہیں اور تینوں صحیح ہیں:

ایک یہ کہ میں وہی دین لایا ہوں جو مویٰ علیہ السلام لائے تھے۔ میں توراة کی تردید کرتا ہو انہیں آیا ہوں بلکہ اس کی تصدیق کر رہا ہوں، لہذا کوئی وجہ نہیں کہ تم میری رسالت کو تسلیم کرنے میں تماش کرو۔

دوسرے معنی یہ ہیں کہ میں ان بشارتوں کا مصدقہ ہوں جو میری آمد کے متعلق توراة میں موجود ہیں۔ لہذا بجاے اس کے کہ تم میری مخالفت کرو، تمہیں تو میری آمد کا خیر مقدم کرنا چاہیے۔

اور اس فقرے کو بعد والے فقرے کے ساتھ ملا کر پڑھنے سے تیرے معنی یہ نکلتے ہیں کہ میں اللہ کے رسول احمد (صلی اللہ علیہ وسلم) کی آمد کے متعلق توراة کی دی ہوئی بشارت کی تصدیق کرتا ہوں اور خود بھی ان کے آنے کی بشارت دیتا ہوں۔ اس تیرے معنی کے لحاظ سے حضرت عیسیٰ علیہ السلام کے اس قول کا اشارہ اُس بشارت کی طرف ہے جو رسول اللہ ﷺ کے متعلق حضرت موسیٰ علیہ السلام نے اپنی قوم کو خطاب کرتے ہوئے دی تھی۔ اس میں وہ فرماتے ہیں:

”خداوند تیرا خدا تیرے لیے تیرے ہی در میان سے، یعنی تیرے ہی بھائیوں میں سے میری مانند ایک نبی برپا کرے گا۔ تم اس کی سننا۔ یہ تیری اُس درخواست کے مطابق ہو گا جو تو نے خداوند اپنے خدا سے جمیع کے دن حرب میں کی تھی کہ مجھ کو نہ تو خداوند اپنے خدا کی آواز پھر سنبھل پڑے اور نہ ایسی بڑی آگ ہی کا نظارہ ہوتا کہ میں مرنا جاؤں۔ اور خداوند نے مجھ سے کہا کہ وہ جو کچھ کہتے ہیں سو ٹھیک کہتے ہیں۔ میں ان کے لیے ان ہی کے بھائیوں میں سے تیری مانند ایک نبی برپا کروں گا اور اپنا کلام اس کے منہ میں ڈالوں گا اور جو کچھ میں اسے حکم ڈوں گا وہ ان سے کہے گا۔ اور جو کوئی میری ان باتوں کو جن کو وہ میرا نام لے کر کہے گا نہ سنے تو میں ان کا حساب اس سے لوں گا۔ (استثناء، باب ۱۸، آیات ۱۵، ۱۹)

یہ توراة کی صریح پیشین گوئی ہے جو محمد ﷺ کے سوا کسی اور پرچسپاں نہیں ہو سکتی۔ اس میں حضرت موسیٰ اپنی قوم کو اللہ تعالیٰ کا یہ ارشاد سنارہ ہے ہیں کہ میں تیرے لیے تیرے بھائیوں میں سے ایک نبی برپا کروں گا۔ ظاہر ہے کہ ایک قوم کے ”بھائیوں“ سے مراد خود اُسی قوم کا کوئی قبلہ یا خاندان نہیں ہو سکتا بلکہ کوئی دوسرا ایسی قوم ہی ہو سکتی ہے جس کے ساتھ اُس کا قریبی نہیں رشتہ ہو۔ اگر مراد خود بنی اسرائیل میں سے کسی نبی کی آمد ہوتی تو الفاظ یہ ہوتے کہ میں تمہارے لیے خدمت ہی میں سے ایک نبی برپا کروں گا۔ لہذا بنی اسرائیل کے بھائیوں سے مراد لا محالہ بنی اسماعیل ہی ہو سکتے ہیں جو حضرت ابراہیم کی اولاد ہونے کی بنا پر ان کے نبی رشتہ دار ہیں۔ مزید برال اس

بِرَسُولِیْ یٰتٰی مِنْ بَعْدِی اسْمَهُ اَحْمَدٌ طَقْلَمًا جَاءَهُمْ بِالْبَیِّنَاتِ قَالُوا

ایک رسول کی جو میرے بعد آئے گا جس کا نام احمد ہو گا۔^[۸]

مگر جب وہ ان کے پاس کھلی کھلی نشانیاں لے کر آیا تو انہوں نے کہا پیشین گوئی کا مصدق بنی اسرائیل کا کوئی نبی اس وجہ سے بھی نہیں ہو سکتا کہ حضرت موسیٰ کے بعد بنی اسرائیل میں کوئی نبی نہیں، بہت سارے نبی آئے ہیں جن کے ذکر سے باعیض بھری ہڑی ہے۔

دوسری بات اس بشارت میں یہ فرمائی گئی ہے کہ جو نبی برپا کیا جائے گا وہ حضرت موسیٰ کے مانند ہو گا۔ اس سے مراد ظاہر ہے کہ اس کے سوا {اور کچھ نہیں} ہو سکتی کہ وہ نبی ایک مستقل شریعت لانے کے اعتبار سے حضرت موسیٰ کے مانند ہو گا اور یہ خصوصیت محمد ﷺ کے سوا کسی میں نہیں پائی جاتی، کیونکہ آپ سے پہلے بنی اسرائیل میں جو نبی بھی آئے تھے وہ شریعت موسیٰ کے پیروختے، ان میں سے کوئی بھی ایک مستقل شریعت لے کر نہ آیا تھا۔

اس تعبیر کو مزید تقویت پیشین گوئی {کی بعد ولی عبارت} سے ملتی ہے اس عبارت میں حرب سے مراد وہ پہاڑ ہے جہاں حضرت موسیٰ علیہ السلام کو پہلی مرتبہ احکام شریعت دیے گئے تھے۔ اور بنی اسرائیل کی جس درخواست کا اس میں ذکر کیا گیا ہے اس کا مطلب یہ ہے کہ آئندہ اگر کوئی شریعت ہم کو دی جائے تو ان خوفناک حالات میں نہ دی جائے جو حرب پہاڑ کے دامن میں شریعت دیتے وقت پیدا کیے گئے تھے۔ ان حالات کا ذکر قرآن میں بھی موجود ہے اور باعیض میں بھی۔ (ملاحظہ ہوالقرہ، آیات ۵۵، ۵۶، ۶۳، الاعراف، آیات ۱۵۵، ۱۴۱، ۱۷۱)۔ اس کے جواب میں حضرت موسیٰ بنی اسرائیل کو بتاتے ہیں کہ اللہ تعالیٰ نے تمہاری یہ درخواست قبول کر لی ہے۔ اس تصریح پر غور کرنے کے بعد کیا اس امر میں کسی شبکی گنجائش رہ جاتی ہے کہ محمد ﷺ کے سوا اس کا مصدق بنی اسرائیل ہے؟ حضرت موسیٰ کے بعد مستقل شریعت صرف آپ ہی کو دی گئی، اس کے عطا کرنے کے وقت کوئی ایسا مجتمع نہیں ہوا جیسا حرب پہاڑ کے دامن میں بنی اسرائیل کا ہوا تھا اور کسی وقت بھی احکام شریعت دینے کے موقع پر وہ حالات پیدا نہیں کیے گئے جو دہاں پیدا کیے گئے تھے۔

[۸] یہ قرآن مجید کی ایک بڑی اہم آیت ہے جس پر مخالفین اسلام کی طرف سے بڑی لے دے بھی کی گئی ہے اور بدترین خیانت مجرمانہ سے بھی کام لیا گیا ہے، کیونکہ اس میں یہ بتایا گیا ہے کہ حضرت علیہ السلام نے رسول اللہ ﷺ کا صاف صاف نام لے کر آپ کی آمد کی بشارت دی تھی۔ اس لیے ضروری ہے کہ اس پر تفصیل کے ساتھ بحث کی جائے۔

۱۔ اس میں نبی کریم ﷺ کا اسم گرامی احمد بتایا گیا ہے۔ احمد کے دو معنی ہیں۔ ایک، وہ شخص جو اللہ کی سب سے زیادہ تعریف کرنے والا ہو۔ دوسرے، وہ شخص جس کی سب سے زیادہ تعریف کی گئی ہو، یا جو بندوں میں سب سے زیادہ قابل تعریف ہو۔ احادیث صحیح سے ثابت ہے کہ یہ بھی حضور کا ایک نام تھا۔

تاریخ سے بھی یہ ثابت ہے کہ حضور کا نام مبارک صرف محمدؐ نہ تھا بلکہ احمد بھی تھا۔

۲۔ انجیل یوحنہ اس بات پر گواہ ہے کہ مسیح کی آمد کے زمانے میں بنی اسرائیل تین شخصیتوں کے منتظر تھے۔ ایک مسیح، دوسرے ایلیاه (یعنی حضرت الیاس کی آمد ثانی)، اور تیسرا ”وہ نبی“، انجیل کے الفاظ یہ ہیں:

”اویروختا (حضرت یحییٰ علیہ السلام) کی گواہی یہ ہے کہ جب یہودیوں نے یروشلم سے کاہن اور لاوی یہ پوچھنے کو اس کے پاس بھیجے کہ تو کون ہے، تو اس نے اقرار کیا اور انکار نہ کیا بلکہ اقرار کیا کہ میں تو مسیح نہیں ہوں۔ انہوں نے اس سے پوچھا پھر کون ہے؟ کیا تو

ایلیاہ ہے؟ اس نے کہا میں نہیں ہوں۔ کیا تو وہ نبی ہے؟ اس نے جواب دیا کہ نہیں۔ پس انہوں نے اس سے کہا پھر تو ہے کون؟..... اس نے کہا میں بیباں میں ایک پکارنے والے کی آواز ہوں کہ تم خداوند کی راہ سیدھی کرو..... انہوں نے اس سے یہ سوال کیا کہ اگر قونہ مسح ہے، نہ ایلیاہ نہ وہ نبی تو پھر پتہ کیوں دیتا ہے؟” (باب ۱، آیات ۱۹، ۲۵)

یہ الفاظ اس بات پر صریح دلالت کرتے ہیں کہ نبی اسرائیل حضرت مسیح اور حضرت الیاس کے علاوہ ایک اور نبی کے بھی منتظر تھے، اور وہ حضرت میشیل نہ تھے۔ اس نبی کی آمد کا عقیدہ بنی اسرائیل کے ہاں اس قدر مشہور معروف تھا کہ ”وہ نبی“ کہہ دینا گویا اس کی طرف اشارہ کرنے کے لیے بالکل کافی تھا، یہ کہنے کی ضرورت بھی نہ تھی کہ ”جس کی بڑی تراثاۃ میں دی گئی ہے۔“ مزید برآں اس سے یہ بھی معلوم ہوا کہ جس نبی کی طرف وہ اشارہ کر رہے تھے اس کا آنا قطعی طور پر ثابت تھا، کیونکہ جب حضرت میشیل سے یہ سوالات کیے گئے تو انہوں نے نہیں کہا کہ کوئی اور نبی آنے والا نہیں ہے، تم کس نبی کے متعلق پوچھ رہے ہو؟

۳۔ اب وہ پیشین گوئیاں دیکھیے جو انجیل یوحنا میں مسلسل باب ۱۲ سے ۱۶ تک منقول ہوئی ہیں:

”اور میں باپ سے درخواست کروں گا تو وہ تمہیں دوسرا مدگار بخشنے گا کہ اب تک تمہارے ساتھ رہے، یعنی روح حق جسے دنیا حاصل نہیں کر سکتی کیونکہ نہ اسے دیکھتی ہے نہ جانتی ہے۔ تم اسے جانتے ہو کیونکہ وہ تمہارے ساتھ رہتا ہے اور تمہارے اندر رہے۔“ (۱۷:۱۲)

”میں نے یہ باتیں تمہارے ساتھ رہ کر تم سے کہیں۔ لیکن مدگار یعنی روح القدس جسے باپ میرے نام سے بھیجے گا، وہی تمہیں سب باتیں سکھائے گا اور جو کچھ میں نے تم سے کہا ہے وہ سب تمہیں یاد دلائے گا“ (۲۵:۲۶، ۳۰:۲۶)

”اس کے بعد میں تم سے بہت سی باتیں نہ کروں گا کیونکہ دنیا کا سردار آتا ہے اور مجھ میں اس کا کچھ نہیں“ (۳۰:۳۰)

”لیکن جب وہ مدگار آئے گا جس کو میں تمہارے پاس باپ کی طرف سے بھجوں گا، یعنی چاہی کا روح جو باپ سے صادر ہوتا ہے، تو وہ میری گواہی دے گا“ (۱۵:۲۶)

”لیکن میں تم سے حق کہتا ہوں کہ میرا جانا تمہارے لیے فائدہ مند ہے۔ کیونکہ اگر میں نہ جاؤں تو وہ مدگار تمہارے پاس نہ آئے گا لیکن اگر جاؤں گا تو اسے تمہارے پاس بھیج دوں گا“ (۱۶:۱۶)

”مجھے تم سے اور بھی بہت سی باتیں کہنا ہے مگر اب تم ان کی برداشت نہیں کر سکتے۔ لیکن جب وہ یعنی چاہی کی روح آئے گا تو تم کو تمام چاہی کی راہ دکھائے گا اس لیے کہ وہ اپنی طرف سے نہ کہے گا لیکن جو کچھ سنے گا وہی کہے گا اور تمہیں آئندہ کی خبریں دے گا۔ وہ میرا جلال ظاہر کرے گا۔ اس لیے کہ مجھے ہی سے حاصل کر کے تمہیں خبریں دے گا۔ جو کچھ باپ کا ہے وہ سب میرا ہے۔ اس لیے میں نے کہا کہ وہ مجھے ہی سے حاصل کرتا ہے اور تمہیں خبریں دے گا۔“ (۱۶:۱۵)

۴۔ ان عبارتوں کے معنی متعین کرنے کے لیے سب سے پہلے تو یہ جاننا ضروری ہے کہ مسیح اور ان کے ہم عصر اہل فلسطین کی عام زبان آرامی زبان کی وہ بولی تھی جسے سریانی (Syriac) کہا جاتا ہے۔ اس لیے حضرت مسیح نے اپنے شاگردوں سے جو کچھ کہا تھا وہ لامالہ سریانی زبان ہی میں ہوگا۔

دوسری بات یہ جانی ضروری ہے کہ بائبلیل کی چاروں انجیلیں اُن یونانی بولنے والے عیساً یوں کی لکھی ہوئی ہیں جو حضرت عیسیٰ کے بعد اس مذہب میں داخل ہوئے تھے۔ ان تک حضرت عیسیٰ علیہ السلام کے اقوال و اعمال کی تفصیلات سریانی بولنے والے عیساً یوں کے ذریعہ سے کسی تحریر کی صورت میں نہیں بلکہ زبانی روایات کی شکل میں پچھی تھیں اور ان سریانی روایات کو انہوں نے اپنی زبان میں ترجمہ کر کے درج کیا تھا۔ ان میں سے کوئی انجیل بھی مکمل سے پہلے کی لکھی ہوئی نہیں ہے، اور انجیل یوحنا تو حضرت عیسیٰ کے ایک صدی بعد غالباً ایشیا کے شہر افسس میں لکھی گئی ہے۔ مزید یہ کہ ان انجیلوں کا بھی کوئی اصل نہ مُسیح اُس یونانی زبان میں محفوظ نہیں ہے

جس میں ابتداء یہ لکھی گئی تھیں۔ اس لیے یہ کہنا مشکل ہے کہ تمیں صدیوں کے دوران میں ان کے اندر کیا کچھ روبدل ہوئے ہوں گے۔ اس معاملہ کو جو چیز خاص طور پر مشتبہ بنا دیتی ہے وہ یہ ہے کہ عیسائی اپنی انجیلوں میں اپنی پسند کے مطابق دانت تغیر و تبدل کرنے کو بالکل جائز سمجھتے رہے ہیں۔ انسانیکو پیدا یا برنا نیکا (ایڈیشن ۱۹۷۶) کے مضمون ”بائیبل“ کا مصنف لکھتا ہے:

”انا جیل میں ایسے نمایاں تغیرات دانتے کیے گئے ہیں جیسے مثلاً بعض پوری پوری عبارتوں کوئی دوسرے ماغذے سے لے کر کتاب میں شامل کر دینا۔..... یہ تغیرات صریحاً کچھ ایسے لوگوں نے بالقصد کیے ہیں جنہیں اصل کتاب کے اندر شامل کرنے کے لیے کہیں سے کوئی مواد لی گیا، اور وہ اپنے آپ کو اس کا مجاز سمجھتے رہے کہ کتاب کو بہتری زیادہ مفید بنانے کے لیے اس کے اندر اپنی طرف سے اس مواد کا اضافہ کروں۔..... بہت سے اضافے دوسری صدی ہی میں ہو گئے تھے اور کچھ نہیں معلوم کہ ان کا مأخذ کیا تھا۔“

اس صورت حال میں قطعی طور پر یہ کہنا بہت مشکل ہے کہ انجیلوں میں حضرت عیسیٰ علیہ السلام کے جو قول ہمیں ملتے ہیں وہ بالکل ٹھیک ٹھیک نقل ہوئے ہیں اور ان کے اندر کوئی روبدل نہیں ہوا ہے۔

تیسرا اور نہایت اہم بات یہ ہے کہ مسلمانوں کی فتح کے بعد بھی تقریباً تمیں صدیوں تک فلسطین کے عیسائی باشندوں کی زبان سریانی اور کہیں نویں صدی عیسوی میں جا کر عربی زبان نے اس کی جگہ لی۔ ان سریانی بولنے والے اہل فلسطین کے ذریعے سے عیسائی روایات کے متعلق جو معلومات ابتدائی تمیں صدیوں کے مسلمان علماء کو حاصل ہوئیں وہ ان لوگوں کی معلومات کی بہ نسبت زیادہ معتبر ہوئی چاہیں جنہیں سریانی سے یونانی اور پھر یونانی سے لاطینی زبانوں میں ترجمہ در ترجمہ ہو کر یہ معلومات پہنچیں۔ کیونکہ صحیح کی زبان سے نکلے ہوئے اصل سریانی الفاظ ان کے ہاں محفوظ رہنے کے زیادہ امکانات تھے۔

۵۔ ان ناقابل انکار تاریخی حقائق کو نگاہ میں رکھ کر دیکھیے کہ انجیل یوحنا کی مذکورہ بالاعبارات میں حضرت عیسیٰ علیہ السلام اپنے بعد ایک آنے والے کی خبر دے رہے ہیں جس کے متعلق وہ کہتے ہیں کہ وہ ”دنیا کا سردار“ (سرور عالم) ہو گا، ”ابد تک“ رہے گا، ”سچائی کی تمام را ہیں دکھائے گا“، اور خود ان کی (یعنی حضرت عیسیٰ کی) ”گواہی دے گا۔“ یوحنا کی ان عبارتوں میں ”روح القدس“ اور ”سچائی کی روح“، وغیرہ الفاظ شامل کر کے مدعا کو خط کرنے کی پوری کوشش کی گئی ہے، مگر اس کے باوجود ان سب عبارتوں کو اگر غور سے پڑھا جائے تو صاف معلوم ہوتا ہے کہ جس آنے والے کی خبر دی گئی ہے وہ کوئی روح نہیں بلکہ کوئی انسان اور خاص شخص ہے جس کی تعلیم عالمگیر، ہمہ گیر، اور قیامت تک باقی رہنے والی ہوگی۔ اس شخص خاص کے لیے اُرد و تر منے میں ”مدگاز“ کا لفظ استعمال کیا گیا ہے اور یوحنا کی اصل انجیل میں یونانی زبان کا جو لفظ استعمال کیا گیا تھا، اس کے بارے میں عیسائیوں کو اصرار ہے کہ وہ Paracletus تھا۔ مگر اس کے معنی متعین کرنے میں خود عیسائی علماء کو سخت سخت پیش آتی ہے۔ انجیل میں اس لفظ کو جہاں جہاں استعمال کیا گیا ہے، ان سب مقامات پر اس کے کوئی معنی بھی ٹھیک نہیں بیجھتے۔ (ملاحظہ ہو انسانیکو پیدا یا آف بلیکل لثر پچ، لفظ پیر یکھیں)

اب دلچسپ بات یہ ہے کہ یونانی زبان ہی میں ایک دوسراللفظ Periclytos موجود ہے جس کے معنی ہیں ”تعریف کیا ہوا۔“ یہ لفظ بالکل ”محمد“ کا ہم معنی ہے، اور لفظ میں اس کے اوپر Paracletus کے درمیان بڑی مشابہت پائی جاتی ہے۔ کیا بعدید ہے کہ جو سچی حضرات اپنی مذہبی کتابوں میں اپنی مرضی اور پسند کے مطابق بے تکلف روبدل کر لینے کے خواست ہے ہیں انہوں نے یوحنا کی نقل کردہ پیشین گوئی کے اس لفظ کو اپنے عقیدے کے خلاف پڑتا دیکھ کر اس کے املا میں یہ ذرا تغیر کر دیا ہو۔ اس کی پڑتاں کرنے کے لیے یوحنا کی لکھی ہوئی ابتدائی یونانی انجیل بھی کہیں موجود نہیں ہے جس سے یہ تحقیق کیا جا سکے کہ وہاں ان دونوں الفاظ میں سے دراصل کون سالفط استعمال کیا گیا تھا۔

لیکن فیصلہ اس پر بھی موقف نہیں ہے کہ یوحنا نے یونانی زبان میں دراصل کون سالفط لکھا تھا، کیونکہ بہر حال وہ بھی ترجمہ ہی تھا۔

اور حضرت مسیح کی زبان، جیسا کہ او پر ہم بیان کر چکے ہیں فلسطین کی سریانی تھی، اس لیے انہوں نے اپنی بشارت میں جو لفظ استعمال کیا ہو گا وہ لامحالہ کوئی سریانی لفظ ہی ہونا چاہیے۔ خوش قسمتی سے وہ اصل سریانی لفظ ہمیں ابن ہشام کی سیرت میں مل جاتا ہے اور ساتھ ساتھ یہ بھی اسی کتاب سے معلوم ہو جاتا ہے کہ اس کا ہم معنی یونانی لفظ کیا ہے۔ محمد بن اسحاق کے حوالہ سے ابن ہشام نے تھس (یوحنہ) انجیل کے باب ۱۵، آیات ۲۳ تا ۲۷، اور باب ۱۶ آیت اکاپور اترجمہ نقل کیا ہے اور اس میں یونانی "فارکلیٹ" کے مجاز سریانی زبان کا لفظ مُنْحَمَّناً استعمال کیا گیا ہے۔ پھر ابن اسحاق یا ابن ہشام نے اس کی تعریخ یہ کہ "مُنْحَمَّناً" کے معنی سریانی میں محمد اور یونانی میں بریطس ہیں، (ابن ہشام، جلد اول، ص ۲۴۸)۔

اب دیکھیے کہ تاریخی طور پر فلسطین کے عام عیسائی باشندوں کی زبان نویں صدی عیسوی تک سریانی تھی۔ یہ علاقہ ساتویں صدی کے نصف اول سے اسلامی مقوپات میں شامل تھا۔ ابن اسحاق نے ۲۸ءے میں اور ابن ہشام نے ۲۸ءے میں وفات پائی ہے۔ اس کے معنی یہ ہیں کہ ان دونوں کے زمانے میں فلسطینی عیسائی سریانی بولتے تھے، اور ان دونوں کے لیے اپنے ملک کی عیسائی رعایا سے ربط پیدا کرنا کچھ بھی مشکل نہ تھا۔ نیز اس زمانے میں یونانی بولنے والے عیسائی بھی لاکھوں کی تعداد میں اسلامی مقوپات کے اندر رہتے تھے، اس لیے ان کے لیے یہ معلوم کرنا بھی مشکل نہ تھا کہ سریانی کے کس لفظ کا ہم معنی یونانی زبان کا کون سالفظ ہے۔ اب اگر ابن اسحاق کے نقل کردہ ترجمے میں سریانی لفظ مُنْحَمَّناً استعمال ہوا ہے، اور ابن اسحاق یا ابن ہشام نے اس کی تعریخ یہ کہ عربی میں اس کا ہم معنی لفظ محمد اور یونانی میں بریطس ہے، تو اس امر میں کسی شک کی گنجائش نہیں رہ جاتی کہ حضرت عیسیٰ نے حضور کا نام مبارک لے کر آپ ہی کے آنے کی بشارت دی تھی، اور ساتھ ساتھ یہ بھی معلوم ہو جاتا ہے کہ یوحنہ کی یونانی انجیل میں دراصل لفظ Periclytos استعمال ہوا تھا جسے عیسائی حضرات نے بعد میں کسی وقت Paracletus سے بدلتا ہے۔

۸۔ اس سے بھی قدیم تاریخی ثہادت حضرت عبد اللہ بن مسعودؓ کی یہ روایت ہے کہ مہاجرین جہش کو جب نجاشی نے اپنے دربار میں بایا، اور حضرت جعفر بن ابی طالب رضی اللہ عنہ سے رسول اللہ ﷺ کی تعلیمات سنیں تو اس نے کہا: مَرْحَبًا بِكُمْ وَبِمَنْ جَنَّتُمْ مِنْ عِنْدِهِ، أَشْهَدُ أَنَّهُ رَسُولُ اللَّهِ وَأَنَّهُ الَّذِي نَجَدَ فِي الْأَنْجِيلِ وَأَنَّهُ الَّذِي بَشَّرَ بِهِ عِيسَى بْنُ مُرْيَمَ۔ (مسند احمد)۔ ”مرحبا تم کو اور اس سنتی کو جس کے ہاں سے تم آئے ہو۔ میں گواہی دیتا ہوں کہ وہ اللہ کے رسول ہیں، اور وہی ہیں جن کا ذکر انجیل میں پاتے ہیں اور وہی ہیں جن کی بشارت عیسیٰ ابن مریم نے دی تھی۔“ یہ قصہ احادیث میں خود حضرت جعفرؑ اور حضرت ام سلمؓ سے بھی منقول ہوا ہے۔ اس سے نہ صرف یہ ثابت ہوتا ہے کہ ساتویں صدی کے آغاز میں نجاشی کو یہ معلوم تھا کہ حضرت عیسیٰ علیہ السلام ایک نبی کی پیشیں کوئی کر گئے ہیں، بلکہ یہ بھی ثابت ہوتا ہے کہ اس نبی کی ایسی صاف نشاندہی انجیل میں موجود تھی جس کی وجہ سے نجاشی کو یہ رائے قائم کرنے میں کوئی تامل نہ ہوا کہ محمد ﷺ وہ نبی ہیں۔ البتہ اس روایت سے یہ نہیں معلوم ہوتا کہ حضرت عیسیٰ کی اس بشارت کے متعلق نجاشی کا ذریعہ معلومات یہی انجیل یوحنہ تھی یا کوئی اور ذریعہ بھی اس کو جاننے کا اس وقت موجود تھا۔

۹۔ حقیقت یہ ہے کہ صرف رسول اللہ ﷺ کے بارے میں حضرت عیسیٰ کی پیشیں گوئیں کوئی، خود حضرت عیسیٰ کے اپنے صحیح حالات اور آپ کی اصل تعلیمات کو جاننے کا بھی معتبر ذریعہ وہ چار انجیلیں نہیں ہیں جن کو مسیحی کلیسا نے معتبر و مسلم انجیل (Canonical Gospels) قرار دے رکھا ہے، بلکہ اس کا زیادہ قابل اعتماد ذریعہ وہ انجیل برنا باس ہے جسے کلیسا غیر قانونی اور مخالف الصحت (Apocryphal) کہتا ہے۔ عیسائیوں نے اسے چھپانے کا بڑا اہتمام کیا ہے۔ صدیوں تک یہ دنیا سے ناپید رہی ہے۔ سو یوں صدی میں اس کے اطالوی ترجمے کا صرف ایک نسخہ پوپ سکسٹس (Sextus) کے کتب خانے میں پایا جاتا تھا اور کسی کو اس کے پڑھنے کی اجازت نہ

تھی۔ اٹھارویں صدی کے آغاز میں وہ ایک شخص جان نولینڈ کے ہاتھ لگا۔ پھر مختلف ہاتھوں میں گشت کرتا ہوا ۱۹۳۸ء میں دینا کی امپیریل لا بسیری میں پہنچ گیا۔ ۱۹۴۰ء میں اسی نجخ کا انگریزی ترجمہ آسفورڈ کے کلیرنڈن پر لیں سے شائع ہو گیا تھا مگر غالباً اس کی اشاعت کے بعد فوراً ہی عیسائی دنیا میں یہ احساس پیدا ہو گیا کہ یہ کتاب تو اس مذهب کی جزوی کاٹے دے رہی ہے جسے حضرت عیسیٰ کے نام سے منسوب کیا جاتا ہے۔ اس لیے اس کے مطبوعے نجخ کسی خاص تدبیر سے غائب کر دیے گئے اور پھر بھی اس کی اشاعت کی نوبت نہ آسکی۔ وہ سر ایک نجخ اسی اطالووی ترجمہ سے اپنی زبان میں منتقل کیا ہوا اٹھارویں صدی میں پایا جاتا تھا، جس کا ذکر جارج سیل نے اپنے انگریزی ترجمہ قرآن کے مقدمہ میں کیا ہے۔ مگر وہ بھی کہیں غائب کر دیا گیا اور آج اس کا بھی کہیں پڑنا نہیں ملتا۔ مجھے آسفورڈ سے شائع شدہ انگریزی ترجمے کی ایک فتویٰ ائمۃ کا پی دیکھنے کا اتفاق ہوا ہے اور میں نے اسے لفظ بالظ پڑھا ہے۔ میرا احساس یہ ہے کہ یہ ایک بہت بڑی نعمت ہے جس سے عیسائیوں نے محض تعصب اور ضد کی بنا پر اپنے آپ کو محروم کر رکھا ہے۔

مسکی نژاد پر میں اس انجیل کا جہاں کہیں ذکر آتا ہے، اسے یہ کہہ کر دکرو یا جاتا ہے کہ یہ ایک جعلی انجیل ہے جسے شاید کسی مسلمان نے تفہیف کر کے برنا بس کی طرف منسوب کر دیا ہے۔ لیکن یہ ایک بہت بڑا جھوٹ ہے جو صرف اس بنا پر بول دیا گیا کہ اس میں جگہ جگہ بصراحت نبی ﷺ کے متعلق پیشین گویاں ملتی ہیں۔ سب سے بڑی دلیل اس بات کے جھوٹ ہونے کی یہ ہے کہ نبی ﷺ کی پیدائش سے بھی ۵۷ سال پہلے پوپ گلاسیس اول (Gelasius) کے زمانے میں بعد عقیدہ اور گمراہ کن (Heretical) کتابوں کی جو فہرست مرتب کی گئی تھی، اور ایک پاپائی فتوے کے ذریعہ سے جن کا پڑھنا منسوب کر دیا گیا تھا، ان میں انجیل برنا بس (Evangelium Barnabe) بھی شامل تھی۔ سوال یہ ہے کہ اس وقت کون سا مسلمان تھا جس نے یہ جعلی انجیل تیار کی تھی؟ یہ بات تو خود عیسائی علماء نے تسلیم کی ہے کہ شام، اپین، مصر وغیرہ ممالک کے ابتدائی مسکی نگیسا میں ایک مدت تک برنا بس کی انجیل رائج رہی ہے اور چھٹی صدی میں اسے منسوب فرار دیا گیا ہے۔

۱۰۔ باعیل میں جو چار انجیلیں قانونی اور معتبر قرار دے کر شامل کی گئی ہیں، ان میں سے کسی کا لکھنے والا بھی حضرت عیسیٰ کا صحابی نہ تھا۔ بخلاف اس کے انجیل برنا بس کا مصنف کہتا ہے کہ میں مسیح کے اولين بارہ حواریوں میں سے ایک ہوں، شروع سے آخر وقت تک مسیح کے ساتھ رہا ہوں اور اپنی آنکھوں دیکھنے والیں اور کانوں سے اقوال اس کتاب میں درج کر رہا ہوں۔ یہی نہیں بلکہ کتاب کے آخر میں وہ کہتا ہے کہ دنیا سے رخصت ہوتے وقت حضرت مسیح نے مجھ سے فرمایا تھا کہ میرے متعلق جو غلط فہمیاں لوگوں میں پھیل گئی ہیں ان کو صاف کرنا اور صحیح حالات دنیا کے سامنے لانا تیری ذمہ داری ہے۔

اس انجیل کو اگر کوئی شخص تعصب کے بغیر کھلی آنکھوں سے پڑھے اور نئے عہد نامے کی چاروں انجلیوں سے اس کا مقابلہ کرے تو وہ یہ محسوس کیے بغیر نہیں رہ سکتا کہ یہ ان چاروں سے بدر جہا بتر اور معتبر ہے۔

اس انجیل میں حضرت عیسیٰ کی زندگی اور آپ کی تعلیمات تھیں ایک نبی کی زندگی اور تعلیمات کے مطابق نظر آتی ہیں۔ وہ اپنے آپ کو ایک نبی کی حیثیت سے پیش کرتے ہیں۔ تمام پچھلے انبیاء اور کتابوں کی تصدیق کرتے ہیں۔ صاف کہتے ہیں کہ انبیاء علیہم السلام کی تعلیمات کے سوا معرفت حق کا کوئی دوسرا ذریعہ نہیں ہے، اور جو انبیاء کو چھوڑتا ہے وہ دراصل خدا کو چھوڑتا ہے۔ تو حجید، رسالت اور آخرت کے ٹھیک وہی عقائد پیش کرتے ہیں جن کی تعلیم تمام انبیاء نے دی ہے۔ نماز، روزے اور زکوٰۃ کی تلقین کرتے ہیں۔

۱۱۔ اس بحث کے بعد ہم پورے اطمینان کے ساتھ {ان بہت سی بشارتوں میں سے بطور مونہ صرف چند بشارتیں نقل کرتے ہیں} جو رسول اللہ ﷺ کے بارے میں برنا بس نے حضرت عیسیٰ سے روایت کی ہیں۔

”تمام انبیاء جن کو خدا نے دنیا میں بھیجا، جن کی تعداد ایک لاکھ ۲۳ ہزار تھی، انہوں نے ابہام کے ساتھ بات کی۔ مگر میرے بعد تمام

انبیاء اور مقدس سنتیوں کا نور آئے گا جو انبیاء کی کبی ہوئی باتوں کے اندر ہرے پر روتی ڈال دے گا کیونکہ وہ خدا کا رسول ہے۔” (باب ۱۷)

” بالیقین میں تم سے کہتا ہوں کہ ہر بھی جو آیا ہے وہ صرف ایک قوم کے لیے خدا کی رحمت کا نشان بن کر پیدا ہوا ہے۔ اس وجہ سے ان انبیاء کی باتیں ان لوگوں کے سوکھیں اور نہیں پھیلیں جن کی طرف وہ بھیجے گے تھے۔ مگر خدا کا رسول جب آئے گا، خدا گویا اس کو اپنے پا تھکی مہر دے دے گا، یہاں تک کہ وہ دنیا کی تمام قوموں کو جو اس کی تعلیم پائیں گی، نجات اور رحمت پہنچادے گا۔ وہ بے خدا لوگوں پر اقتدار لے کر آئے گا اور بت پرستی کا ایسا قلع قلع کرے گا کہ شیطان پر بیشان ہو جائے گا۔“ اس کے آگے شاگروں کے ساتھ ایک طویل مکالمہ میں حضرت عیسیٰ تصریح کرتے ہیں کہ وہ بنی اسرائیل میں سے ہو گا (باب ۳۳)

” (میرے جانے سے) تمہارا دل پر بیشان نہ ہو، اس وقت میں دنیا میں اس رسول خدا کے لیے راستہ تیار کرنے آیا ہوں جو دنیا کے لیے نجات لے کر آئے گا..... وہ تمہارے زمانے میں نہیں آئے گا بلکہ تمہارے کچھ ممال بعد آئے گا جب کہ میری انجلی اتنی مسخ ہو چکی ہو گی کہ مشکل سے کوئی ۰۳ آدمی مومن ہاتھی رہ جائیں گے۔ وہ بے خدا لوگوں کے خلاف بڑی طاقت کے ساتھ آئے گا اور زمین پر بت پرستی کو منادے گا۔ اور مجھے اس کی بڑی خوشی ہے کیونکہ اس کے ذریعہ سے ہمارا خدا اپنچانا جائے گا اور اس کی تقدیس ہو گی اور میری صداقت دنیا کو معلوم ہو گی اور وہ ان لوگوں سے انتقام لے گا جو مجھے انسان سے بڑھ کر کچھ قرار دیں گے..... وہ ایک ایسی صداقت کے ساتھ آئے گا جو تمام انبیاء کی لائی ہوئی صداقت سے زیادہ واضح ہو گی۔“ (باب ۷۲)

” (یسوع نے سردار کا ہن سے کہا) زندہ خدا کی قسم جس کے حضور میری جان حاضر ہے، میں وہ مسیح نہیں ہوں جس کی آمد کا تمام دنیا کی قومیں انتظار کر رہی ہیں، جس کا وعدہ خدا نے ہمارے باپ ابراہیم سے یہ کہہ کر کیا تھا کہ ”تیری نسل کے وسیلہ سے زمین کی سب قومیں برکت پائیں گی“ (پیدائش: ۱۸: ۲۲)۔ مگر جب خدا مجھے دنیا سے لے جائے گا تو شیطان پھر یہ بغاوت برپا کرے گا کہ ناپرہیز گارلوگ مجھے خدا اور خدا کا بیٹا مانیں... اس وقت خدا دنیا پر حرم فرمائے گا اور اپنا رسول بھیجے گا جس کے لیے اس نے دنیا کی یہ ساری چیزیں بنائی ہیں، جو قوت کے ساتھ جنوب سے آئے گا اور بت پرستوں کے ساتھ برپا کر دے گا... اخ (باب ۹۶)

” سردار کا ہن نے پوچھا کیا خدا کے اس رسول کے بعد دوسرے نبی بھی آئیں گے؟ یسوع نے جواب دیا اس کے بعد خدا کے بھیجے ہوئے چھ نبی نہیں آئیں گے مگر بہت سے جھوٹے نبی آجائیں گے جن کا مجھے برا غم ہے۔ کیونکہ شیطان خدا کے عادلانہ فیصلے کی وجہ سے اُن کو اٹھائے گا اور وہ میری انجلی کے پردے میں اپنے آپ کو چھپائیں گے“ (باب ۹۷)

” سردار کا ہن نے پوچھا کہ وہ مسیح کس نام سے پکارا جائے گا اور کیا نشانیاں اس کی آمد کو ظاہر کریں گی؟ یسوع نے جواب دیا اس مسیح کا نام ”قابل تعریف“ ہے، کیونکہ خدا نے جب اس کی روح پیدا کی تھی اس وقت اس کا یہ نام خود رکھا تھا اور وہاں اسے ایک ملکوتی شان میں رکھا گیا تھا۔ خدا نے کہا ”اے محمد، انتظار کر، کیونکہ تیری ہی خاطر میں جنت، دنیا اور بہت سی مخلوق پیدا کروں گا اور اس کو تجھے تحفہ کے طور پر دوں گا، یہاں تک کہ جو تیری تبریک کرے گا اسے برکت دی جائے گی اور جو تھج پر لعنت کرے گا اس پر لعنت کی جائے گی۔ جب میں تجھے دنیا کی طرف بھیجوں گا تو میں تجھ کو اپنے پیغام برنجات کی حیثیت سے بھیجوں گا۔ تیری بات سچی ہو گی یہاں تک کہ زمین و آسمان ٹل جائیں گے مگر تیرادین نہیں ٹلے گا۔ سو اس کا مبارک نام محمد ہے۔“ (باب ۹۷)

برناباس لکھتا ہے کہ ایک موقع پر شاگروں کے سامنے حضرت عیسیٰ نے بتایا کہ میرے ہی شاگروں میں سے ایک (جو بعد میں یہودا اسکر یوئی نکلا) مجھے ۳۰ سکون کے عوض دشمنوں کے ہاتھ بیچ دے گا، پھر فرمایا:

” اس کے بعد مجھے یقین ہے کہ جو مجھے بیچ گا وہی میرے نام سے مارا جائے گا، کیونکہ خدا مجھے زمین سے اوپر اٹھا لے گا اور اس

هَذَا سَحْرٌ مُّبِينٌ ۝ وَمَنْ أَظْلَمُ مِنْ أُفْتَرَى عَلَى اللَّهِ الْكَذِبَ وَهُوَ
يُدْعَى إِلَى الْإِسْلَامِ ۝ وَاللَّهُ لَا يَهْدِي الْقَوْمَ الظَّلِيمِينَ ۝ يُرِيدُونَ
لِيُطْفَئُوا نُورَ اللَّهِ ۝ يَا قَوْا هِمْ طَوَّلَ اللَّهُ مُتَمِّمٌ نُورَهُ ۝ وَلَوْ كَرِهُ الْكُفَّارُ ۝

یہ تو صریح دھوکا ہے [۹] اب بھلا اُس شخص سے بڑا طالم اور کون ہو گا جو اللہ پر جھوٹ بہتان باندھے [۱۰] حالانکہ اسے اسلام (اللہ کے آگے سراطاعت جھکا دینے) کی دعوت دی جا رہی ہو؟ [۱۱] ایسے طالموں کو اللہ بدایت نہیں دیا کرتا۔ یہ لوگ اپنے منہ کی پھونکوں سے اللہ کے نور کو بچانا چاہتے ہیں، اور اللہ کا فیصلہ یہ ہے کہ وہ اپنے نور کو پورا پھیلا کر رہے گا خواہ کافروں کو یہ لکنا ہی ناگوار ہو [۱۲]

غدار کی صورت اسی بدل دے گا کہ ہر شخص یہ سمجھے گا کہ وہ میں ہی ہوں۔ تاہم جب وہ ایک بری موت مرے گا تو ایک مدت تک میری ہی تذلیل ہوتی رہے گی۔ مگر جب محمدؐ خدا کا مقدس رسول آئے گا تو میری وہ بدنامی ذور کر دی جائے گی۔ اور خدا یہ اس لیے کرے گا کہ میں نے اُس مسیح کی صداقت کا اقرار کیا ہے۔ وہ مجھے اس کا یہ انعام دے گا کہ لوگ یہ جان لیں گے کہ میں زندہ ہوں اور اُس ذلت کی موت سے میرا کوئی واسطہ نہیں ہے، (باب ۱۱۳)

” (شاغر دوں سے حضرت عیسیٰ نے کہا) بے شک میں تم سے کہتا ہوں کہ اگر موسیٰ کی کتاب سے صداقت مسخر نہ کر دی گئی ہوتی تو خدا ہمارے باپ داؤد کو ایک دوسری کتاب نہ دیتا۔ اور اگر داؤد کی کتاب میں تحریف نہ کی گئی ہوتی تو خدا مجھے انجیل نہ دیتا، کیونکہ خداوند ہمارا خدا بدلنے والا نہیں ہے اور اس نے سب انسانوں کو ایک ہی پیغام دیا ہے۔ لہذا جب اللہ کا رسول آئے گا تو وہ اس لیے آئے گا کہ ان ساری چیزوں کو صاف کر دے جن سے بے خدا لوگوں نے میری کتاب کو آلووہ کر دیا ہے،“ (باب ۱۲۲)

[۹] اصل میں لفظ حرام استعمال ہوا ہے۔ حرمیاں جادو کے نہیں بلکہ دھوکے اور فریب کے معنی میں استعمال ہوا ہے۔ عربی لغت میں جادو کی طرح اس کے معنی بھی معروف ہیں۔ کہتے ہیں سحراء ای خدعاً ”اس نے فلاں شخص پر سحر کیا، یعنی اس کو فریب دیا۔“ دل چھین لینے والی آنکھ کو عین ساحرہ کہا جاتا ہے، یعنی ”ساحر آنکھ“ جس زمین میں ہر طرف سراب ہی سراب نظر آئے اس کو ارض ساحرہ کہتے ہیں۔ چاندی کو ملم کر کے سونے جیسا کر دیا جائے تو کہتے ہیں سُحُورُ الْفَضَّةِ۔ پس آیت کا مطلب یہ ہے کہ جب وہ نبی، جس کے آنے کی بشارت عیسیٰ علیہ السلام نے دی تھی، اپنے نبی ہونے کی صحیح نشانیوں کے ساتھ آگیا تو نبی اسرائیل اور امت عیسیٰ نے اس کے دعوائے نبوت کو قطعی فریب قرار دیا۔ [۱۰] یعنی اللہ کے سمجھے ہوئے نبی کو جھوٹا مدعی قرار دے، اور اللہ کے اس کام کو جو اس کے نبی پر نازل ہو رہا ہو، نبی کا اپنا گھر ہوا کلام ٹھیڑا رائے۔

[۱۱] یعنی اول توچے نبی کو جھوٹا مدعی کہنا ہی بجائے خود کچھ کم ظلم نہیں ہے، کجا کہ اس پر مزید ظلم یہ کیا جائے کہ بلا نے والا تو خدا کی بندگی و اطاعت کی طرف بلارہا ہو اور سننے والا جواب میں اسے گالیاں دے اور اس کی دعوت کو زک دینے کے لیے جھوٹ اور بہتان اور افتر اپردازیوں کے تھکنڈے استعمال کرے۔

[۱۲] یہ بات نگاہ میں رہے کہ یہ آیات ۳ بھری میں جنگ اُحد کے بعد نازل ہوئی تھیں جب کہ اسلام صرف شہر مدینہ تک محدود تھا، مسلمانوں کی تعداد چند ہزار سے زیادہ نہ تھی، اور سارے عرب اس دین کو مٹا دینے پر تلا ہوا تھا۔ اُحد کے معرکے میں جو زک مسلمانوں کو

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الَّذِينَ
كُلُّهُمْ وَلُوكِرَةُ الْمُشْرِكُونَ ۝ يَا أَيُّهَا الَّذِينَ آمَنُوا هَلْ أَدْلُكُمْ عَلَى تِجَارَةٍ
شُحِّيْكُمْ مِنْ عَدَابِ الْيَمِّ ۝ تُؤْمِنُونَ بِاللَّهِ وَرَسُولِهِ وَتُجَاهِدُونَ
فِي سَبِيلِ اللَّهِ يَا أَمْوَالِكُمْ وَأَنْفُسِكُمْ ذَلِكُمْ خَيْرٌ لَكُمْ إِنْ كُنْتُمْ

وہی تو ہے جس نے اپنے رسول کو ہدایت اور دین حق کے ساتھ بھجا ہے تاکہ اسے پورے کے پورے دین پر غالب کردے خواہ مشرکین کو یہ کتنا ہی ناگوار ہوئے [۱۳]

اے لوگو جو ایمان لائے ہو، میں بتاؤ تم کو وہ تجارت [۱۴] جو تمہیں عذاب الیم سے بچا دے؟ ایمان لا و اللہ اور اس کے رسول پر، [۱۵] اور جہاد کرو اللہ کی راہ میں اپنے مالوں سے اور اپنی جانوں سے۔ یہی تمہارے لیے بہتر ہے اگر تم

پہنچی تھی، اس کی وجہ سے اُن کی ہوا اکھڑ گئی تھی، اور گرد و پیش کے قبائل اُن پر شیر ہو گئے تھے۔ ان حالات میں فرمایا گیا کہ اللہ کا یہ نور کسی کے بھائے بھجنے سکے گا بلکہ پوری طرح روشن ہو کر اور دنیا بھر میں پھیل کر رہے گا۔ یہ ایک صریح پیشگوئی ہے جو حرف صحیح ثابت ہوئی۔ اللہ کے سوا اُس وقت اور کون یہ جان سکتا تھا کہ اسلام کا مستقبل کیا ہے؟ انسانی نگاہیں تو اُس وقت یہ دیکھ رہی تھیں کہ یہ ایک ثمن تھا ہوا چرا غ ہے جسے بچا دینے کے لیے بڑے زور کی آندھیاں چل رہی ہیں۔

[۱۳] ”مُشْرِكُينَ“، کونا گوار ہو، یعنی اُن لوگوں کو جو اللہ کی بندگی کے ساتھ دوسروں کی بندگیاں ملاتے ہیں، اور اللہ کے دین میں دوسرے دنیوں کی آمیزش کرتے ہیں۔ جو اس بات پر راضی نہیں ہیں کہ پورا کا پورا نظام زندگی صرف ایک خدا کی اطاعت اور ہدایت پر قائم ہو۔ جنہیں اس بات پر اصرار ہے کہ جس معبود کی چاہیں گے بندگی کریں گے، اور جن جن فلسفوں اور نظریات پر چاہیں گے اپنے عقائد و اخلاق اور تہذیب و تہذیم کی بنیاد رکھیں گے۔ ایسے سب لوگوں کے علی الرغم یہ فرمایا جا رہا ہے کہ اللہ کا رسول اُن کے ساتھ مصالحت کرنے کے لیے نہیں بھیجا گیا ہے بلکہ اس لیے بھیجا گیا ہے کہ جو ہدایت اور دین حق وہ اللہ کی طرف سے لایا ہے اسے پورے دین، یعنی نظام زندگی کے ہر شعبے پر غالب کر دے۔ یہ کام اُسے بہر حال کر کے رہنا ہے۔ کافر اور مشرک مان لیں تو، اور نہ مانیں تو اور مراحمت میں ایڑی چوٹی کا زور لگا دیں تو، رسول کا یہ میشن ہر حالت میں پورا ہو کر رہے گا۔ یہ اعلان اس سے پہلے قرآن میں دو جگہ ہو چکا ہے۔ ایک، سورہ توبہ آیت ۲۳۳ میں۔ دوسرے، سورہ فتح آیت ۲۸ میں۔ اب تیسرا مرتبہ اسے یہاں دہرایا جا رہا ہے (مزید تشریح کے لیے ملاحظہ ہو، التوبہ، حاشیہ ۳۲، فتح، حاشیہ ۵۱)

[۱۴] تجارت وہ چیز ہے جس میں آدمی اپنامال، وقت، محنت اور ذہانت و قابلیت اس لیے کھپاتا ہے کہ اس سے نفع حاصل ہو۔ اسی رعایت سے یہاں ایمان اور جہاد فی سبیل اللہ کو تجارت کہا گیا ہے۔ مطلب یہ ہے کہ اس راہ میں اپناسب کچھ کھاوے گے تو وہ نفع تمہیں حاصل ہو گا جو آگے بیان کیا جا رہا ہے۔ یہی مضمون سورہ توبہ آیت ۱۱۱ میں ایک اور طریقہ سے بیان کیا گیا ہے (ملاحظہ ہو، التوبہ، حاشیہ ۱۰۶)

[۱۵] ایمان لانے والوں سے جب کہا جائے کہ ایمان لا و، تو اس سے خود بخود یہ معنی نکلتے ہیں کہ تخلص مسلمان ہو۔ ایمان کے محض زبانی دعوے پر اکتفا نہ کرو بلکہ جس چیز پر ایمان لانے ہو اس کی خاطر ہر طرح کی قربانیاں برداشت کرنے کے لیے تیار ہو جاؤ۔

تَعْلَمُونَ ۝ لَا يَغْفِرُ لَكُمْ ذُنُوبُكُمْ وَلِدُخْلِكُمْ جَهَنَّمْ تَجْرِی مِنْ
تَحْتِهَا الْأَنْهَرُ وَمَسِكَنَ طَيِّبَاتِ فِي جَهَنَّمِ عَدُنٍ ۝ ذَلِكَ الْفَوْزُ الْعَظِيمُ ۝
وَآخْرَى تُحِبُّونَهَا نَصْرٌ مِنَ اللّٰهِ وَفَتْحٌ قَرِيبٌ ۝ وَبَشِّرِ الْمُؤْمِنِينَ ۝
يَا أَيُّهَا الَّذِينَ آمَنُوا كُوْنُوا أَنْصَارًا لِلّٰهِ كَمَا قَالَ عِيسَى ابْنُ مَرْيَمَ
لِلْحَوَارِيْنَ مَنْ أَنْصَارٍ إِلَى اللّٰهِ قَالَ الْحَوَارِيْنَ نَحْنُ أَنْصَارٌ

[۱۲] اللہ تمہارے گناہ معاف کر دے گا، اور تم کو ایسے باغوں میں داخل کرے گا جن کے نیچے نہیں بہتی ہوں گی، اور ابدی قیام کی جنتوں میں بہترین گھر تمہیں عطا فرمائے گا۔ یہ ہے بڑی کامیابی [۱۳] اور وہ دوسرا چیز جو تم چاہتے ہو، وہ بھی تمہیں دے گا، اللہ کی طرف سے نصرت اور قریب ہی میں حاصل ہو جانے والی فتح۔ [۱۴] اے نبی، اہل ایمان کو اس کی بشارت دے دو۔ اے لوگو جو ایمان لائے ہو، اللہ کے مددگار بنو، جس طرح عیسیٰ ابن مریم نے حواریوں [۱۵] کو خطاب کر کے کہا تھا: ”کون ہے اللہ کی طرف (بانے) میں میرا مددگار؟“ اور حواریوں نے جواب دیا تھا: ”ہم ہیں اللہ کے مددگار۔“ [۱۶]

[۱۷] یعنی یہ تجارت تمہارے لیے دنیا کی تجارتوں سے زیادہ بہتر ہے۔

[۱۸] یہ اس تجارت کے اصل فائدہ ہیں جو آخرت کی ابدی زندگی میں حاصل ہوں گے۔ ایک خدا کے عذاب سے محفوظ رہنا۔ دوسرے، گناہوں کی معافی، تیرے، خدا کی اس جنت میں داخل ہونا جس کی نعمتیں لا زوال ہیں۔

[۱۹] دنیا میں فتح و کامرانی بھی اگر چاہلہ کی ایک بڑی نعمت ہے، لیکن مومن کے لیے اصل اہمیت کی چیز یہیں ہے بلکہ آخرت کی کامیابی ہے۔ اسی لیے جو نیجہ دنیا کی اس زندگی میں حاصل ہونے والا ہے اس کا ذکر بعد میں کیا گیا، اور جو نیجہ آخرت میں ہونا ہونے والا ہے اس کے ذکر کو مقدمہ رکھا گیا۔

[۲۰] حضرت عیسیٰ علیہ السلام کے ساتھیوں کے لیے بائبلی میں عموماً لفظ ”شَارِد“ استعمال کیا گیا ہے، لیکن بعد میں ان کے لیے ”رسول“ (Apostles) کی اصطلاح عیساویوں میں راجح ہو گئی، اس معنی میں نہیں کہ وہ خدا کے رسول تھے، بلکہ اس معنی میں کہ حضرت عیسیٰ ان کو اپنی طرف سے مبلغ بنا کر اطراف فلسطین میں پھیجا کرتے تھے۔ یہودیوں کے ہاں یہ لفظ پبلے سے ان لوگوں کے لیے بولا جاتا تھا جو یہیکل کے لیے چندہ جمع کرنے پہچھے جاتے تھے۔ اس کے مقابلہ میں قرآن کی اصطلاح ”حواری“ ان دونوں تکمیلی اصطلاحوں سے بہتر ہے۔ اس لفظ کی اصل حور ہے جس کے معنی سفیدی کے ہیں۔ دھوپی کو حواری کہتے ہیں کیونکہ وہ کپڑے دھوکر سفید کر دیتا ہے۔ خالص اور بے آمیز چیز کو بھی حواری کہا جاتا ہے۔ جس آٹے کو چھان کر بھوپی نکال دی گئی ہو اسے حواری کہتے ہیں۔ اسی معنی میں خالص دوست اور بے غرض حادی کے لیے یہ لفظ بولا جاتا ہے۔ این سیدہ کہتا ہے ”ہر وہ شخص جو کسی کی مدد کرنے میں مبالغہ کرے وہ اس کا حواری ہے“ (اسان العرب)

[۲۱] یہ آخری مقام ہے جہاں قرآن مجید میں ان لوگوں کو اللہ کا مددگار کہا گیا ہے جو خلق خدا کو دین کی طرف بلانے اور اللہ کے دین کو کفر کے مقابلے میں غالب کرنے کی جدوجہد کریں۔ اس سے پہلے یہی مضمون سورہ آل عمران، آیت ۵۲، سورہ حج، آیت ۳۰،